



# உதயன்

விலை  
ரூபா  
15.00

சுடர் 24 வள்ளுவர் ஆண்டு 2040 பங்குனி 29 சனிக்கிழமை (11.04.2009) UTHAYAN-A Lively National Tamil Daily கதிர்:136

## பாதுகாப்பு வலயம் மீதான ஷெல் தாக்குதலை உடன் நிறுத்துக!

### இரு தரப்புகளையும் கோருகிறது இணைத் தலைமை

நியூயோர்க், ஏப்ரல் 11

வன்னியில் பாதுகாப்பு வலயம் மீது ஷெல் தாக்குதல் நடத்துவதை இரு தரப்பினரும் உடனடியாக நிறுத்தவேண்டும் என்று இணைத்தலைமை நாடுகள் கூட்டாகக் கோரிக்கை விடுத்திருக்கின்றன. பொதுமக்களின் பாதுகாப்புக்கருதி மனிதாபிமான நோக்கங்களுக்காகவேனும் இரு தரப்பும் போரை நிறுத்த வேண்டும் என்றும் இரு தரப்பினரிடமும் இணைத்தலைமை கூட்டாக வலியுறுத்தியிருக்கிறது.

(14 ஆம் பக்கம் பார்க்க)

### ஈஸ்ரர் பிரார்த்தனைக்கு இன்றிரவு ஊரடங்கு நீக்கம்

யாழ்ப்பாணம், ஏப்.

'ஈஸ்ரர் ஞாயிறு' இரவு பிரார்த்தனைகளை ஒட்டி குடாநாட்டில் இன்று சனிக்கிழமை இரவு ஊரடங்கு நீக்கப்படுவதாக அறிவிக்கப்பட்டுள்ளது.

இன்று இரவு தேவாலயங்களில் இடம் பெறும் நள்ளிரவுப் பிரார்த்தனைகளில் கிறிஸ்தவ மக்கள் பங்குபற்ற வசதியாக ஊரடங்கு (14 ஆம் பக்கம் பார்க்க)

### போர் நிறுத்தம் கொண்டுவர இந்தியா ஏற்பாடு செய்தால் மட்டுமே அதனுடன் பேச்சு நடத்தலாம்

#### கூட்டமைப்புக்கு கிடைத்த அழைப்புக்குப் பதில்

கொழும்பு, ஏப்.11

இலங்கைப் பிரச்சினை தொடர்பாக பேச்சுவார்த்தை நடத்துவதற்கு வருமாறு இந்திய அரசு விடுத்த அழைப்பை தமிழ்த் தேசிய கூட்டமைப்பு நிராகரித்துள்ளது.

வன்னியில் மக்கள்படும் அவலங்களுக்கு முடிவுகட்டக் கூடிய விதத்தில் போர் நிறுத்தம் கொண்டுவர இந்தியா ஏற்பாடு செய்யும் பட்சத்தில் மட்டுமே நாம் இந்தியாவுடன் பேச்சு நடத்த தயாராக இருக்கிறோம். (14 ஆம் பக்கம் பார்க்க)



### வன்னிப் பேரவலத்தை நீக்குவதில் உள்ள கடப்பாடுகளை ஜ.நா. செயலாளர் ஜனாதிபதிக்கு நினைவுபடுத்தினார் தொலைபேசி ஊடான கலந்துரையாடலின் போது

நியூயோர்க், ஏப்.11

ஐக்கிய நாடுகள் சபையின் செயலாளர் நாயகம் பான் கீ - மூன் வன்னியில் ஏற்பட்டுள்ள மனிதாபிமானப் பிரச்சினைகள் குறித்து - மக்கள் பாதுகாப்பு வலயத்தில் சிக்குண்டுள்ள ஆயிரக்கணக்கான மக்களின் பேரவல நிலைமை குறித்து - இலங்கை ஜனாதிபதி மஹிந்த ராஜபக்ஷவிடம் தமது ஆழ்ந்த

கவலையைத் தெரிவித்தார். விபியாவில் சுற்றுப்பயணம் மேற்கொண்டுள்ள ராஜபக்ஷவிடம் (14 ஆம் பக்கம் பார்க்க)



### மக்களை மீட்கும் இறுதிக் கட்ட நடவடிக்கையில் இராணுவத்தினர் தற்போது இறங்கியுள்ளனர் பாதுகாப்பு அமைச்சு தகவல்

கொழும்பு, ஏப்.11

வடக்கே முல்லைத்தீவு மாவட்டத்தில் பாதுகாப்பு வலயமாக அறிவிக்கப்பட்டுள்ள சிறிய பகுதியில் விடுதலைப் புலிகளால் மனித கேடயமாக பிடித்துவைக்கப்பட்டுள்ளனர் என இலங்கை அரசால் கூறப்படும் மக்களை விடுவிப்பதற்கான இறுதி மீட்பு நடவடிக்கைகளை இராணுவத்தினர் ஆரம்பித்துள்ளனர் என பாதுகாப்பு அமைச்சு அறிவித்துள்ளது.

அம்பலவன்பொக்கணைக்கு மேற்கேயும் புதுமாத்தளனுக்கு தெற்கேயும் உள்ள பாதுகாப்பு வலயப் பகுதியின் எல்லைகளில் இராணுவத்தினர் தமது நிலைகளை நடவடிக்கைகளுக்காக நகர்த்தியுள்ளனர் எனவும் பாதுகாப்பு அமைச்சு தெரிவித்தது.

விடுதலைப் புலிகளால் அமைக்கப்பட்ட மண் சுவர்களுக்கு 150 மீற்றர்களுக்கும் குறைவான தூரத்தில், அங்கு அகப்பட்டுள்ள மக்களை (14 ஆம் பக்கம் பார்க்க)

## உலகில் மிகவும் அபத்தான பகுதி வன்னியின் பாதுகாப்பு வலயமே!

### மனித உரிமைகள் கண்காணிப்பகம் சுட்டிக்காட்டுகிறது

லண்டன், ஏப்.11

இலங்கையின் வடக்கே, வன்னியில் பாதுகாப்பு வலயமென அழைக்கப்படும் பகுதியே உலகில் மிகவும் அபத்தான இடம் எனத் தெரிவித்துள்ள சர்வதேச மனித உரிமைக் கண்காணிப்பகம், இப்பகுதி மீதான ஷெல் தாக்குதல்களை உடனடியாக நிறுத்து

மாறு இலங்கை அரசைக் கோரியுள்ளது. இலங்கையில் சர்வதேச மனிதாபிமான சட்டங்கள் மீறப்படுவதை முடிவுக்கு கொண்டு வருவதற்காக ஜ.நா.பாதுகாப்புச் சபை உடனடி நடவடிக்கைகளை மேற்கொள்ள வேண்டும் என்றும் இலங்கைக்கு விசேட பிரதிநிதியொருவரை உடனடி

யாக அனுப்பவேண்டும் என்றும் சர்வதேச மனித உரிமைகள் கண்காணிப்பகம் கேட்டுள்ளது.

இது குறித்து கண்காணிப்பகம் மேலும் தெரிவித்துள்ளதாவது:-

விடுதலைப் புலிகளிடம் ஒரு லட்சம் பொதுமக்கள் சிக்கியுள்ள வன்னியின் பாதுகாப்பு வலயம் மீது கடும் ஷெல் தாக்குதலை மேற்கொள்வதன் மூலம் உயிரிழப்புகள் அதிகரிக்கின்றன. இதனை இலங்கை அரசு நிறுத்த வேண்டும்.

இலங்கையில் இரு தரப்புகளும் மனிதாபிமானச் சட்டங்களை மீறுவதை முடிவுக்கு கொண்டு வருவதற்காக ஐக்கிய நாடுகள் பாதுகாப்புச் சபை அவசர நடவடிக்கைகளை மேற்கொள்ள வேண்டும் என்றும் அதற்காக விசேட பிரதிநிதியொருவரை இலங்கைக்கு அனுப்பவேண்டும் என்றும் (2 ஆம் பக்கம் பார்க்க)

### பயணிகள் கப்பல் சேவை இன்றும் இடம்பெறும்

யாழ்ப்பாணம், ஏப்.11

காங்கேசந்துறைக்கும் திருகோணமலைக்கும் இடையிலான பயணிகள் கப்பல் சேவை இன்று சனிக்கிழமை இடம்பெறும் என யாழ். அரசு அதிபர் (14 ஆம் பக்கம் பார்க்க)

## உண்ணாவிரதம் இருக்கும் இளைஞரை ஜ.நாவுக்கு அழைத்துச் செல்ல ஏற்பாடு

லண்டன், ஏப்.11

பிரிட்டனில் சாகும்வரை உண்ணாவிரதப் போராட்டத்தை தொடங்கியிருப்பவர்களில் ஒருவரை ஐக்கிய நாடுகள் சபையின் மனித உரிமைகள் அமைப்பிற்கு எதிர்வரும் புதன்கிழமை அழைத்துச் செல்ல பிரித்தானிய அரசு ஏற்பாடு செய்திருப்பதாகத் தெரிவிக்கப்படுகின்றது.

ஐந்து அம்சக் கோரிக்கைகளை முன்வைத்து 21 வயதுடைய சிவதர்சன் சிவகுமாரவேல், 28 வயதுடைய சுப்பிரமணியம் பரமேஸ்வரன் ஆகிய இளைஞர்கள் கடந்த

நான்கு நாட்களுக்கு முன்னர் இந்தப் போராட்டத்தை தொடங்கியிருந்தனர்.

கடும் குளிருக்கு மத்தியிலும் பிரிட்டன் நாடாளுமன்றத்திற்கு முன்பாக உள்ள மைதானத்தில் இவர்கள் இருவரும் தமது போராட்டத்தை (2 ஆம் பக்கம் பார்க்க)

**8 ஆம் ஆண்டை முன்னிட்டு ஒவ்வொரு சனி, ஞாயிற்றுக்கிழமைகளிலும் தம்**

**Food Festival**

**Biryani Day**

CHICKEN BIRYANI  
MUTTON BIRYANI  
EGG BIRYANI  
VEGE BIRYANI

**புரியாணி**  
(இந்தியா)

**Cosy Hotel & Restaurant**

Free Delivery Town Limited | Digitized by Noolaham Foundation | No.15, Sirambiyady Lane, Jaffna. T.P.No: 021-2225899

மக்கள் மனம் நிறைந்த தமிழ் நாளிதழ்

# உலகில் மிகவும் ஆபத்தான....

(முதலாம் பக்கத் தொடர்ச்சி)

சர்வதேச மனித உரிமைக் கண்காணிப்பகம் வேண்டுகோள் விடுகின்றது.

இலங்கையின் பாதுகாப்பு வலயமெனச் சொல்லப்படும் பகுதியே உலகின் மிகவும் ஆபத்தான பகுதியாகும் எனத் தெரிவித்துள்ள மனித உரிமைக் கண்காணிப்பகத்தின் ஆசியாவிற்கான இயக்குநர் பிரட் அடம்ஸ், இலங்கையில் இவ்வாறான கொடூர உயிரிழப்புகள் இடம்பெறும்போது ஐ.நா. பாதுகாப்புச்சபை தான் எப்போது செயற்பட வேண்டுமென்ற அரசியல் நடைமுறை தொடர்பாக மாறுபட்ட வார்த்தைகளை வெளியிட்டு வருவதாகவும் தெரிவித்துள்ளார்.

ஏப்ரல் 7 ஆம் திகதியிலிருந்து

யும் வெல் தாக்குதல்

ஏப்ரல் 7ஆம் திகதியிலிருந்து பல பகுதிகள் கடும் வெல் தாக்குதலுக்கு இலக்காகியுள்ளன என்றும் பல உயிரிழப்புகள் ஏற்பட்டுள்ளன என்றும் பாதுகாப்பு வலயத்தில் உள்ள மக்கள் மனித உரிமைக் கண்காணிப்பகத்தில் தெரிவித்துள்ளனர்.

மோதல் நடைபெறும் பகுதியிலிருந்து பொதுமக்களைப் பாதுகாப்பாக உடனடியாக வெளியேற்ற உதவுமாறு இலங்கை அரசையும் விடுதலைப் புலிகளையும் கண்காணிப்பகம் கேட்டுக்கொள்கிறது.

விடுதலைப் புலிகள் மண் அணையை அமைத்து குறுகிய இடைவெளிகளில் காவலரண்களையும் அமைத்துள்ளமையால், அங்கிருந்து வெளியேறுவது மிகவும் கடினமாகவுள்ளது என அங்கிருந்து சமீபத்தில் தப்பி

வந்தவர்கள் தெரிவித்தனர்.

அங்கிருந்து வெளியேறியவர்கள் மீது துப்பாக்கிப் பிரயோகம் இடம்பெறுவதாகவும் தகவல்கள் கிடைத்துள்ளன.

தகவல் வழங்கக் கூடாது என எச்சரிக்கை

மோதலால் பாதிக்கப்பட்டுள்ள வன்னிப் பகுதிக்குச் செல்வதற்கு இலங்கை அரசு தொடர்ந்தும் பத்திரிகையாளர்களுக்கும் சுயாதீன கண்காணிப்பாளர்களுக்கும் அனுமதியளிக்க மறுக்கின்றது.

பாதுகாப்பு வலயத்திலிருந்து தகவல்களை வழங்கும் மருத்துவப் பணியாளர்களும் ஊடகங்களுக்குக் கருத்துத் தெரிவிக்க வேண்டாமெனப் பாதுகாப்பு அதிகாரிகளால் எச்சரிக்கப்பட்டுள்ளனர் என மருத்துவர் ஒருவர் தெரிவித்தார்.

“அரசிடம் முறையிடுவதால் பலன் கிடைக்கும் என்ற கட்டத்தைத் தாண்டிவிட்டோம். நாங்கள் பல தடவைகள் சொல்லியும் அவர்கள் பொதுமக்கள் மீது தாக்குதலை மேற்கொள்வதை நிறுத்தவில்லை. தேவையான அளவு மருந்துப் பொருள்களை அனுப்பவில்லை” என்று அந்த மருத்துவர் தெரிவித்தார்.

“ஒவ்வொரு நாளும் அறிக்கை வெளியிடுகிறோம். உரிய அதிகாரிகளுக்கும் சர்வதேச சமூகத்திற்கும் தெரிவிக்கிறோம். எனினும் பொதுமக்களைப் பாதுகாப்பதற்கு அவசியமான நடவடிக்கைகள் எதுவும் எடுக்கப்படவில்லை” என்றும் அவர் கூறினார்.

- இப்படி மனித உரிமைக் கண்காணிப்பகம் மேலும் தெரிவித்தது. (அ-சி)

# உணாவிரதம் இருக்கும் இளைஞரை...

(முதலாம் பக்கத் தொடர்ச்சி)

தொடர்ந்து வருகின்றனர். இவர்களில் ஒருவரின் உடல் நிலை மிகவும் பாதிப்படைந்து வருவதாகத் தெரிவிக்கப்படுகின்றது.

இந்த நிலையில் நேற்று முன்தினம் வியாழக்கிழமை மாலை உண்ணாவிரதப் போராட்ட மேடைக்கு வந்த மைக் டொனால்ட் என்ற பிரிட்டிஷ் நாடாளுமன்ற உறுப்பினர், உண்ணாவிரதப் போராட்டத்தில் இருப்பவர்களில் ஒருவரை அமெரிக்காவிற்கு அழைத்துச் செல்ல பிரித்தானிய அரசு ஏற்பாடு செய்திருப்பதாக குறிப்பிட்டிருந்தார்.

அதன்படி எதிர்வரும் புதன்கிழமை அமெரிக்காவின் நியூ யோர்க் நகரில் உள்ள ஐக்கிய நாடுகள் சபையின் மனித உரிமை ஆணையகத்திற்கு அவரை அழைத்துச் சென்று வன்னியில் தமிழர்கள் படும் இன்னல்கள் குறித்து ஆராய பிரித்தானிய அரசு ஏற்பாடு செய்திருப்பதாகத் தெரிவிக்கப்படுகிறது.

இச்சந்திப்பிற்கான பிரித்தானிய அரசின் அதிகாரபூர்வ எழுத்துப்

படிவமும் பயண விவரமும் தொடர்புபட்ட தரப்புக்களிடம் கொடுக்கப்படும் என்றும் கூறப்படுகின்றது.

சந்திப்பில் ஏழு உலக நாடுகளின் பிரதிநிதிகள் கலந்து கொண்டு இலங்கைப் பிரச்சினை குறித்து சிவதர்சன் சிவகுமாராடன் கலந்துரையாடவுள்ளனர் என்று தெரிவிக்கப்படுகின்றது.

அத்துடன் உண்ணாவிரதம் இருக்கும் இருவரையும் பானம் அருந்தியவாறு போராட்டத்தை தொடருமாறும் பிரித்தானிய அரசு வேண்டுகோள் விடுத்திருக்கின்றது.

இந்த வேண்டுகோளை மேற்படி இருவரும் ஏற்றுப் பானம் அருந்தியவாறு தொடர்ந்தும் தமது உண்ணாவிரதப் போராட்டத்தை நடத்தி வருகின்றனர்.

பிரான்ஸிலும் நால்வர்

உண்ணாவிரதப் போராட்டம்

பிரான்ஸில் தொடரும் கவனயீர்ப்பு நிகழ்வினும் நால்வர் உண்ணாவிரதப் போராட்டத்தைத் தொடங்கியிருக்கின்றனர்.

பிரான்ஸின் இன்வலிட் பகுதியில் கடந்த திங்கட்கிழமை தொடங்கப்பட்ட கவனயீர்ப்பு நிகழ்வானது புதன்கிழமை முதல் ஈபிள் கோபுர வளாகத்தில் உள்ள மனித உரிமைகள் சதுக்கத்திற்கு நகர்த்தப்பட்டுள்ளது. அங்கு நடைபெறும் போராட்டத்தில் நாளாந்தம் ஆயிரக்கணக்கான மக்கள் கலந்து கொண்டு வருகின்றனர்.

அதேநேரம் பாரிஸ் நகரத்தில் உள்ள அமைதிச்சுவர் அமைந்துள்ள பகுதியிலும் கவனயீர்ப்புப் போராட்டம் தொடர்ந்தும் நடைபெற்று வருகின்றது. (அ-சி)

தவறிவிட்டது

09.04.2009 அன்று கப்பலில் பயணம் செய்யும் போது திருமலைக்கும் தெல்லிப்பழைக்கும் இடையில் வங்கீர்புத்தகம், ஹெல்மெட், உடுபுடைவைகள், வீட்டுப்பாவனைப் பொருள்கள் உட்பட முக்கிய ஆவணங்கள் தவறிவிட்டன. கண்டெடுத்தவர்கள் பின்வரும் தொலைபேசியுடன் தொடர்புகொள்ளவும். 0775595141, 0775982154 சண்மணம் வழங்கப்படும்

**2011 Arts மாணவரே!**  
எங்குதற்க வேண்டும்  
தொரிவு உமதே.  
எங்கு A சித்தி தீர்மானிப்பது  
நாமே....  
புதுவருடத்தின் மறு  
நாள் (நல்ல)  
Arts Academy நான் விதிகுமார்  
வழிநேரம் 16.04.2009

**இறைச்சிக் கோழி விற்பனை**  
நிறைகூடிய தரமான புறொயிலர் இறைச்சிக் கோழிகள் விற்பனைக்குண்டு.  
குறைந்த விலையில் மொத்தமாகவும் சில்லறையாகவும் பெற்றுக்கொள்ளலாம்.  
**செம்மணி யார்**  
77/3, செம்மணி விதி, நாயன்மார்க்கட்டு.

**விட்டுடன் கணி விற்பனைக்கு**  
கோண்டாவில் மேற்கு, உப்புமடம் பிள்ளையார் கோயிலுக்கு அண்மையிலுள்ள, சேவிஸ் ஸ்ரேசனுக்கு அருகாமையிலுள்ள, உப்புமடம் சோந்தி விடுவளவு உள்ள விற்பனைக்குண்டு.  
தொடர்பு: 0778575171

# நலன்புரி நிலையங்களில் மாதாந்த உதவிக் கொடுப்பனவு வழங்குவதற்கு ஏற்பாடு

யாழ்ப்பாணம், ஏப்.11

இடம்பெயர்ந்தோர் நலன்புரி முகாம்களில் தங்கியிருப்பவர்களுக்கு மாதாந்த பொதுசன உதவிப் பணத்தை வழங்குவதற்கு சம்பந்தப்பட்ட பிரதேச செயலகங்கள் ஏற்பாடுகளை செய்துள்ளன.

சாவகச்சேரி, கோப்பாய், யாழ்ப்பாணம் போன்ற பிரதேச செயலகங்கள் இதற்கான நடவடிக்கைகளை மேற்கொண்டுள்ளன.

இதற்கான முழுவிவரங்களையும் சேகரிக்கும் பணிகள் தற்சமயம் நடைபெற்று வருகின்றன எனவும் தெரிவிக்கப்பட்டுள்ளது.

(1-224)

# மரண அறிவித்தல்கள்

தில்லையம்பலம் தில்லைநேசன் (அத்தான்)

(அ.சுப்பையா & சன்ஸ்)



சண்டிலிப்பாயைப் பிறப்பிடமாகவும் 40 ஆவது ஒழுங்கை வெள்ளவத்தையை வதிவிடமாகவும் கொண்ட தில்லையம்பலம் தில்லைநேசன் நேற்று (10.04.2009) வெள்ளிக்கிழமை காலமானார்.

அன்னார் பவானியின் அன்புக் கணவரும் காலஞ்சென்றவர்களான தில்லையம்பலம் (மெம்பர்) - நேசராணி தம்பதியின் புதல்வனும் திருநெல்வேலியைச் சேர்ந்த காலஞ்சென்ற பாலசுப்பிரமணியம்-கமலாதேவி தம்பதியரின் மருமகனும் கணகசிரோன்மணி, சுபத்திரை, தில்லை நடராஜா ஆகியோரின் அன்புச் சகோதரனும் இராசரத்தினம் ஆன் (ANN) ஆகியோரின் அன்பு மைத்துனரும் க.ஸ்ரீபதிதாசனின் ஒன்று விட்ட சகோதரனும் சியாமளா காலஞ்சென்ற பகீரதன், வரதராஜன் வரதலக்ஷ்மி அவர்களின் மைத்துனரும் ஆவார்.

அன்னாரின் இறுதிக் கிரியைகள் பற்றிய விபரம் பின்னர் அறிவிக்கப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

2 A, 40 வது ஒழுங்கை கொழும்பு 06 தொ.பே 0112361191

தகவல்: பவானி (மனைவி)

# திருமதி சிவகுணநாயகி சிவதாசன்

சண்டிலிப்பாய் வடக்கைப் பிறப்பிடமாகவும் கொழும்பை வதிவிடமாகவும் கொண்ட சிவகுணநாயகி சிவதாசன் 07.04.2009 செவ்வாய்க்கிழமை காலமாகிவிட்டார்.

அன்னார் சிவதாசனின் (முன்னாள் நா.உ. யாழ்ப்பாணம், தலைவர் - பனை அபிவிருத்திச் சபை) அன்பு மனைவியும், காலஞ்சென்றவர்களான செல்லப்பா-சின்னம்மா தம்பதியினரின் மகளும், காலஞ்சென்றவர்களான சங்கரப்பிள்ளை-செல்லமுத்து தம்பதியினரின் மருமகளுமாவார்.

அன்னாரின் பூதவுடல் பொதுமக்களின் அஞ்சலிக்காக இன்று 11.04.2009 சனிக்கிழமை பொரளை ஜெயரட்ணம் மலர்ச் சாலையில் வைக்கப்பட்டு நாளை (12.04.2009) ஞாயிற்றுக்கிழமை காலை 9 மணிக்கு சமயக்கிரியைகள் இடம் பெற்று கனத்தை இந்து மயானத்தில் பூதவுடல் தகனஞ் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்: கோப்பாய், உமாகாந்த்.

# சின்னத்தம்பி பாலசுப்பிரமணியம்



(வெற்றிலை வியாபாரி, மருதனார்மடம்) சோதிவாசம், வித்தகபுரம் தெல்லிப்பழையைப் பிறப்பிடமாகவும் வதிவிடமாகவும், துரைவீதி, தாவுடி வடக்கு கொக்குவில்லை தற்காலிக வதிவிடமாகவும் கொண்ட சின்னத்தம்பி பாலசுப்பிரமணியம் நேற்று (10.04.2009) வெள்ளிக்கிழமை காலமானார்.

அன்னார் காலஞ்சென்றவர்களான சின்னத்தம்பி - சோதிப்பிள்ளை தம்பதியினரின் அன்பு மகனும், காலஞ்சென்றவர்களான சண்முகம் - சின்னப்பிள்ளை தம்பதியினரின் அன்பு மருமகனும், இராஜேஸ் வரியின் அன்புக் கணவரும், விசுவலிங்கம், அமிர்தலிங்கம், தர்மலிங்கம் ஆகியோரின் அன்புச் சகோதரனும், கந்தசாமியின் அன்பு மைத்துனரும், பகீரதன் (தாதியார் பயிற் சிக்கல்லூரி, யாழ்ப்பாணம்), பத்மாஜினி, பாலசுந்தன் (யா/மகா ஜனாக் கல்லூரி) ஆகியோரின் அன்புத் தந்தையும் ஆவார்.

அன்னாரின் இறுதிக் கிரியைகள் நாளை (12.04.2009) ஞாயிற்றுக்கிழமை காலை 9 மணியளவில் அவரது இல்லத்தில் நடைபெற்று பூதவுடல் தாவுடி இந்து மயானத்தில் தகனம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்: துரைவீதி, தாவுடி வடக்கு. மனைவி, பிள்ளைகள்.

# வேலுப்பிள்ளை நவரட்ணராஜா

(இளைப்பாறிய மின் பொறியியலாளர், யாழ்.மாநகரசபை) மண்டைதீவைப் பிறப்பிடமாகவும், யாழ்ப்பாணத்தை வசிப்பிடமாகவும் கொண்ட வேலுப்பிள்ளை நவரட்ணராஜா நேற்று முன்தினம் 09. 04.2009 வியாழக்கிழமை மாலை காலமாகிவிட்டார்.

இறுதிக் கிரியைகள் பற்றிய விவரம் பின்னர் அறிவிக்கப்படும். இந்த அறிவித்தலை அனைவரும் ஏற்றுக்கொள்ளவும்.

தஞ்சி வேன், 91/1ஏ, அரசடி வீதி, யாழ்ப்பாணம். 021 222 7568

தகவல்: சாமாணி நவரட்ணராஜா (மனைவி)

**கண்ணீர் அஞ்சலி**  
எமது கல்லூரியின் க.பொ.த (உயர்தர) கலைப் பிரிவு மாணவன் செல்வன்  
**துரைராஜா கஜேந்திரன்**  
அவர்கள் இறைபதம் அடைந்த செய்தி கேட்டு அதிர்ச்சியடைந்தோம். இவரின் மறைவினால் துயருற்றிருக்கும் அன்னாரின் குடும்பத்தினருக்கு எமது ஆழ்ந்த அனுதாபங்களைத் தெரிவித்துக்கொள்வதுடன் அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.  
யாழ்ப்பாணம் மத்திய கல்லூரி, கூட்டுறவு நலன்புரிச் சங்கம்.

**வேலனை பெருங்குளம் முத்துமாரி அம்மன் கோயில் ஆண்டுப் பொதுக் கூட்டம் - 2009**  
மேற்படி கூட்டம் 12.04.2009 ஆம் திகதி நடைபெறும் என அறிவிக்கப்பட்டிருந்தது. தவிர்க்கமுடியாத காரணத்தால் அன்றைய தினம் நடைபெறமாட்டாது.  
இக்கூட்டம் 26.04.2009 ஆம் திகதி ஞாயிற்றுக்கிழமை மு.ப.10 மணிக்கு ஆலய மண்டபத்தில் நடைபெறும். அங்கத்தவர்கள் தவறாது சமூகம் தருமாறு கேட்டுக் கொள்ளப்படுகின்றார்கள்.  
அங்கத்தவர்கள் 2009 ஆம் ஆண்டு சந்தாப் பணத்தை பொருளாளரிடம் ஆலயத்தில் 19.04.2009 ஆம் திகதிக்கு முன் செலுத்துமாறு கேட்டுக்கொள்ளப்படுகின்றார்கள்.  
ச.ச.ந்தரலிங்கம், செயலாளர்.

**மரண அறிவித்தல்**  
**ஆறுமுகம் அன்னப்பிள்ளை**  
தெல்லிப்பழை, செந்தாவத்தை, கொல்லங்கலட்டியைச் சொந்த இடமாகவும், தற்போது சன்னாகம், சுப்பிரமணியம் வீதியில் வசித்து வந்தவருமான ஆறுமுகம் அன்னப்பிள்ளை (அன்னம்) நேற்று (10.04.2009) வெள்ளிக்கிழமை காலமானார்.  
அன்னார் காலஞ்சென்றவர்களான எல்லப்போலை - பார்வதி தம்பதியினரின் அன்பு மகனும், பொன்னர் ஆறுமுகத்தின் அன்பு மனைவியும், இராசேந்திரம், புஷ்பராணி ஆகியோரின் அன்புத் தாயாரும், ரஞ்சனாவின் அன்பு மாமியாரும் ஆவார்.  
அன்னாரது இறுதிக் கிரியைகள் சன்னாகம், சுப்பிரமணியம் வீதியிலுள்ள அவரது இல்லத்தில் இன்று (11.04.2009) சனிக்கிழமை பி.ப. ஒரு மணியளவில் இடம்பெற்று பூதவுடல் சன்னாகம், கொத்தியாலடி இந்து மயானத்துக்கு தகனக்கிரியைக்காக எடுத்துச் செல்லப்படும்.  
இந்த அறிவித்தலை உற்றார், உறவினர், நண்பர்கள் அனைவரும் தயவுசெய்து ஏற்றுக்கொள்ளவும்.  
சுப்பிரமணியம் வீதி, கன்னாகம். தகவல்: இராசேந்திரம் (மகன்)



தொலைபேசி 222 3837, 222 9933 தொலைநகல்: 222 9944

**மனிதாரிமானம் பேணு ...**

**.... காலம் காந்துவிடவில்லை**

இலங்கை விவகாரத்தில் - ஈழத்தமிழர் விவகாரத்தில் - ஒருபெரும் மனிதாபிமானப் பிரச்சினையில் - உலகப் பெருமன்றம் என்று மதிக்கப்படும் ஐக்கியநாடுகள் சபை இரட்டை வேடம் போடுகிறதா என்ற சந்தேகம் வெளிப்படுத்தப்பட்டுள்ளது. ஐக்கியநாடுகள் சபைக்கு நெருங்கிய வட்டாரங்களை மேற்கோள் காட்டி ஆய்வாளர்கள் சிலர் இந்தச் சந்தேகத்தை எழுப்பியுள்ளார்கள்.

இலங்கையின் தமிழர் பிரச்சினை வெறும் அரசியல் தகராறு என்ற நிலையில் இருந்து உருமாறி ஓர் இனத்தைச் சேர்ந்த மக்கள் செத்து மடியும் உயிர் விவகாரமாக மாறி விட்டது. அரசியல் விவகாரம் போன்று நாட்டுக்கு நாடு, அதிகாரிக்கு அதிகாரி கருத்து வேறுமைகளை நடுப்புள்ளியாகக் கொண்டு ஒருபக்கச் சார்பாக அல்லது இரட்டை முகம் காட்டக்கூடிய ஒன்றல்ல - மனிதாபிமான விவகாரம்.

மக்கள் அழிந்து போவதை, அங்கவீனராவதை, இயல்பு வாழ்க்கையை நடத்த முடியாது அலலப்படுவதை, மனநலம் மலின்பட்டு மசிந்து போவதை மிகப்பெரிய அளவில் உள்ளடக்கிய மனிதப் பேரவலம் வன்னியில் கட்டவிழ்ந்து உச்சாணிக் கொம்புக்கு ஏறியுள்ளது.

இதனை நாம் மட்டும் சொல்லவில்லை. உலகின் அரசியல் தலைவர்கள், மனிதாபிமானப் பிரச்சினைகளைக் கையாள்வதில் கை தேர்ந்தவர்கள், அத்துறைசார் வல்லுநர்கள் என்று பலதரப்பாரும் சொல்கிறார்கள். உடனடியாகக் கரிசனை காட்டி, தடுத்து நிறுத்தப்பட்ட வேண்டியது. மனித உயிர்களோடு சம்பந்தப்பட்ட அவசரமான மிக மிக அத்தியாவசியமான விடயம் இது. ஐ.நா. பெருமன்றம் இந்த விவகாரத்தைத் தட்டிக் கழித்துத் தாமதிப்பதோ, தயங்கித் தயங்கிக் காலத்தைக் கடத்துவதோ, ஒருபக்க வாதங்களை மட்டும் நிறுத்துக் காட்டி பக்கம் சார்வதோ அடுக்காது.

அவர் சொல்வது சரி, இவர் சொல்வது சரி என்று வாதப்பிரதிவாதம் செய்து இலட்சக்கணக்கான மக்களின் உயிர்களைக் காப்பது குறித்து (வன்னியில் - முல்லைத்தீவில் - 150,000 தொடக்கம் 190,000 வகையான பொதுமக்கள் சிக்குண்டுள்ளதாக ஐ.நா. அதிகாரி ஒருவரே தமது அறிக்கை ஒன்றில் சுட்டிக் காட்டியிருந்தமை இங்கு குறிப்பிடத்தக்கது) காலம் போக்கும் அல்லது காலம் கடத்தும் விடயம் அல்ல இது.

ஒரு மனித உயிர் பறிக்கப்பட்டால், பொலிஸ் விசாரணை, நீதிமன்றத் தீர்ப்பு, தண்டனை என்ற இத்தியாதி விதிமுறைகள், உலகளாவிய ரீதியில் பொதுவான நடைமுறைகள் உள்ள ஜனநாயக நவயுகம் இது. ஒவ்வொரு மனிதனும் ஒவ்வொரு பிரகாசியினும் மனித உரிமைகள் காக்கப்பட வேண்டும், பேணப்பட வேண்டும் என்பது உலக நியதியாகி - உலக விதியாகி விட்ட காலம் இது.

அப்படியிருக்க, இலட்சக்கணக்கான தமிழ் மக்களின் உயிர்களைக் காப்பாற்ற வேண்டிய தார்மிகப் பொறுப்பு ஐக்கிய நாடுகள் சபைக்கு - அதன் உயர் அதிகாரிகளுக்கு உண்டு. அவர்கள் அதனை தட்டிக் கழிக்க நினைப்பதோ, அதன்பால் இரட்டை வேடம் போடுவதோ, அல்லது பக்கம் சார்வதோ கண்டனத்துக்கு உரியதாகும்.

வன்னியில் மோதல்களில் சிக்கியுள்ள மக்கள் குறித்து தான் பெரிதும் கவலை அடைவதாகக் காட்டிக் கொள்ள ஐ.நா.ஒருபக்கம் முயல்கிறது.

அதேவேளை - இலங்கை மீதான விமர்சனங்களுக்கு அந்நாட்டு அரசு காட்டிவரும் எதிர்ப்பின் காரணமாக, மனிதாபிமான மோதல் தவிர்ப்புக்கு அழைப்பு விடுப்பதற்குக் கூட, ஐ.நா.வின் செயலாளர் நாயகம் பான்-கி-மூன் விரும்பவில்லை என்று ஆய்வாளர்கள் சுட்டிக் காட்டுகின்றனர்.

மறுபுறத்தில், ஐக்கியநாடுகள் சபையின் உயர் அதிகாரிகளில் ஒருவரான - மனிதாபிமான விவகாரங்களுக்குப் பொறுப்பான உதவிச் செயலாளர் நாயகம் ஜோன் ஹோம்ஸ் வன்னிக் கடற்கரையில் (புதுக்குடியிருப்புக் கடற்கரையில்) இரத்தக் களரி ஏற்படக்கூடிய அபாயம் உண்டு என்று எச்சரித்த பின்னரும் -

ஐ.நா அதுவிடயத்தில் உரிய முறையில் தலையிட உடன் நடவடிக்கையில் இறங்காது மெளனம் காப்பது, உறுத்து, உறுத்து இலங்கை அரசை தூண்டல் செய்யாது, ஊக்குவிக்காது இருப்பது -

ஐ.நா.தலைமைப் பீடத்தின் - அதிகாரிகள் மட்டத்திலான இரட்டை வேடத்தையே புலப்படுத்துகிறது. ஒரு மனித உயிர் பிரியாமல் தடுப்பதற்கு தங்களை அர்ப்பணித்து சொந்தக் கஷ்டங்களையும், விருப்பு வெறுப்பு களையும் ஒதுக்கி வைத்துவிட்டு நோயாளி என்ற வகையில் மட்டுமே பார்த்து கருணையை கண்ணாகப் பணியாற்றும் வைத்தியர்களைப் போன்று -

இலட்சக்கணக்கான வன்னித் தமிழ் மக்களின் உயிர்களைக் காப்பாற்றவேண்டும் என்ற கரிசனை மற்றும் இரக்கம், மனிதாபிமானப் பண்பு இல்லாதவர்கள் ஐ.நா. மன்றத்துக்கு தலைமை வகிக்க, உலக மக்களின் நலனுக்கு உழைக்க எந்த வகையிலும் தகுதியற்றவர்கள். அவ்வாறு இல்லையெனில் -

நேற்று முன்தினம் வியாழக்கிழமை புதுக்குடியிருப்பில் தோன்றியுள்ள களிநிலையை, ஐ.நா.வின் சொந்த அதிகாரிகளே (ஜோன் ஹோம்ஸ், கலாநிதி வால்டர் கலினும் எதிர்வு கூறிய பெருநாசம் வராமல்) தடுப்பதற்கு இன்னும் அவகாசம் உண்டு. ஐக்கிய நாடுகள் சபையின் உச்சநிலை நிர்வாகிகளும் சக்தியுள்ள தேங்களும் வினைத்திறனுடன் செயற்படுவதற்கு (காலம் நிமிடத்துக்கு நிமிடம் கழிந்து கரையாமல்) மனிதத்தின் பெயரால், மனித நேயத்தின் பெயரால் செயற்பட அவகாசம் உண்டு. அதனை அவர்கள் பயன்படுத்தாவிடின் உலக சரித்திரத்தில் 'பாவிக்கள்' என்ற பட்டப் பெயரைத் தாமே தேடிச் சூட்டிக்கொள்ள நேரிடும்.

**மனிதாபிமான மோதல் தவிர்ப்புக்கேனும் ஐக்கிய நாடுகள் சபை அழைப்பு விடுக்கவில்லை**

**அதன் இரட்டை வேடம் என ஆய்வாளர் கருத்து**

ஜெனீவா, ஏப். 11  
இலங்கை விவகாரத்தில் ஐ.நா. சபை இரட்டை வேடம் போடுகின்றது என்று ஐ.நாவுக்கு நெருங்கிய வட்டாரங்களை மேற்கோள்காட்டி ஆய்வாளர்கள் சிலர் கருத்து வெளியிட்டிருக்கின்றனர்.

வன்னி மோதலில் சிக்கியுள்ள மக்கள் குறித்து தான் பெரிதும் கவலையடைவதாகக் காட்டிக் கொள்ளமுயலும் ஐ.நா.சபை, யுத்த நிறுத்தம் தொடர்பாக உறுதியான கருத்துகள் எவற்றையும் இதுவரை வலியுறுத்தவில்லை என்பதை அவதானிகள் சுட்டிக் காட்டியுள்ளனர் என்று 'இன்னர்சிட்டி பிரஸ்' செய்திச்சேவை தெரிவித்துள்ளது.

ஐக்கிய நாடுகள் சபை இரண்டு வழிகளில் செயற்பட முனைவதாக ஐ.நா. அவதானிகள் சுட்டிக்காட்டுகின்றனர் என்றும் அந்தச் செய்திச்சேவை குறிப்பிட்டுள்ளது.

“இலங்கை மீதான விமர்சனங்களுக்கு அந்நாட்டு அரசு காட்டிவரும் எதிர்ப்புக் காரணமாக ஐ.நா. செயலாளர் நாயகம் பான்-கி மூன் மனிதாபிமான மோதல் தவிர்ப்பிற்கு கூட அழைப்பு விடுக்க விரும்பவில்லை” என ஐ.நா.

அவதானிகள் சுட்டிக்காட்டியுள்ளனர். இதேவேளை, ஜோன் ஹோம்ஸ் எதிர்வு கூறியுள்ளமை போன்று வன்னிக் கடற்கரையில் இரத்தக்களரி ஏற்படுமாக இருந்தால் அதற்குத் தன்மீது குற்றச்சாட்டு விழுந்துவிடுமோ எனவும் ஐ.நா. சபை பயப்படுகிறது. அதனால் தான் ஐ.நா.வின் மனிதாபிமான

விவகாரங்களுக்கான பிரதிநிதி ஜோன் ஹோம்ஸ், வன்னியில் இரத்தக்களரி ஏற்படக் கூடிய அபாயம் இருப்பதாகவும் இதையிட்டுத் தாம் கவலைப்படுகின்றார் என்றும் நேற்றுமுன்தினம் 'தகார்டியன்' பத்திரிகைக்குத் தெரிவித்திருந்தார் என்று சில ஆய்வாளர்கள் தெரிவிக்கின்றனர். (அ-சி)

**இடி மின்னலுடன் மழை தொடரும்**

குடாநாட்டில் சில நாட்களுக்குத் தொடர்ந்து மாலை நேரங்களில் இடியுடன் கூடிய மழை பெய்யும் சாத்தியம் உள்ளது என்று திருநெல்வேலியில் உள்ள வானிலை ஆராய்ச்சி நிலையம் அறிவித்துள்ளது.

நேற்றுமுன்தினம் மாலை 5.30 மணிமுதல் நேற்று முற்பகல் 11.30 மணிவரை 45.8 மில்லி மீற்றர் மழை வீழ்ச்சி பதிவாகியுள்ளதாகவும் தெரிவிக்கப்பட்டது.

குடாநாட்டில் சில நாட்களுக்குத் தொடர்ந்து மாலை நேரங்களில் இடியுடன் கூடிய மழைபெய்வதோடு

பலத்த காற்றும் வீசக்கூடிய காலநிலை யும் காணப்படுவதாகவும் வானிலை அவதான நிலையம் மேலும் அறிவித்துள்ளது.

குடாநாட்டில் ஒரு வாரத்துக்கு, இடை இடையே இடி மின்னலுடன் கூடிய மழை பெய்யும் என்று அனர்த்த முகாமைத்துவ நிலையம் அறிவித்துள்ளது என்று அரசு அதிபர் கே.கணேஷ் தெரிவித்தார்.

இடி மின்னல் இருக்கும்போது இலக்திரனியல் உபகரணங்களை நிறுத்தி வைக்கும்படி அரசு அதிபர் கேட்டுள்ளார். (1-9)

**இலங்கையில் உள்ள இந்தியப் படையை திரும்பப் பெறுமாறு கோரி வழக்கு தாக்கல்**

**சென்னை உயர் நீதிமன்றில் தமிழகச் சட்டத்தரணி மனு**

சென்னை, ஏப்.11  
இலங்கைக்கு அனுப்பிய இந்திய இராணுவத்தைத் திரும்பப் பெறக் கோரி தமிழக உயர்நீதிமன்றத்தில் மனுத் தாக்கல் செய்யப்பட்டுள்ளது. மனு மீதான, விசாரணையை நீதிபதி வரும் 13 ஆம் திகதிக்குத் தள்ளி வைத்தார்.

சென்னை வக்கீல் கருப்பன், உயர் நீதிமன்றத்தில் தாக்கல் செய்த இந்தப் பொதுநல மனுவில் கூறியிருப்பவை வருமாறு:-

இலங்கைக்கு இராணுவ உதவிகளை இந்தியா செய்துள்ளது. இதுவரை இலங்கைக்கு அனுப்பி வைத்த இராணுவத் தளவாடங்கள், போர் விமானங்கள், கப்பல்களைத் திரும்பப்

பெற மத்திய அரசுக்கு உயர்நீதி மன்றம் உத்தரவிடவேண்டும். இலங்கையில் தமிழர்கள் படுகொலை செய்யப்படுகின்றனர். பலர்படுகாயம் அடைந்து வருகின்றனர். இதற்காக இலங்கைத் தமிழர்களுக்கு ஒரு லட்சம் கோடி ரூபா நஷ்டஈடு தரவேண்டும். - இவ்வாறு அந்த மனுவில் கருப்பன் வலியுறுத்தியுள்ளார்.

இந்த வழக்கில் எதிர்மனுதாரர்களாகப் பிரதமர் மன்மோகன் சிங், சோனியா காந்தி ஆகியோரின் பெயர்கள் சேர்க்கப்பட்டிருந்தன. அதனால், மனுவைப் பதிவு செய்யலாமா, வேண்டாமா என்பது குறித்துத் தலைமை நீதியரசரின் பரிசீலனைக்கு அனுப்பப்பட்டது.

தலைமை நீதியரசர் ஹேமந்த் லட்சுமண் கோகலே, நீதியரசர் இப்ராகிம் கலிபுல்லா ஆகியோர் முன்னிலையில் இவ்வழக்கு விசாரணைக்கு வந்தது.

அப்போது வக்கீல் கருப்பன் நேரில் ஆஜராகி, மனுவை விசாரிக்க வேண்டும் என்றார். இதைக் கேட்ட நீதியரசர்கள் இந்த பொதுநலன் வழக்கைப் பதிவு செய்ய அலுவலகத்துக்கு உத்தரவிட்டனர். மேலும் மனுவின் நகலை மத்திய அரசு வக்கீலுக்குக் கொடுக்க, வக்கீல் கருப்பனுக்கு நீதியரசர்கள் அறிவுரை வழங்கினர். திங்கட்கிழமை 13 ஆம் திகதி மனுவை விசாரணைக்கு எடுத்துக் கொள்வதென நீதியரசர்கள் அறிவித்தனர்.

**இலங்கையில் மூக்கை நுழைக்க வைகோவுக்கு என்ன அருகதை?**

**ஊடகத்துறை அமைச்சர் சீற்றம்**

கொழும்பு, ஏப். 11  
தமிழ்நாட்டு மக்களால் சிறிதளவேனும் கணக்கில் எடுக்கப்படாத வைகோவுக்கு இலங்கை விவகாரத்தில் மூக்கை நுழைக்கும் உரிமை அறவே கிடையாது என்று இலங்கை அரசு தெரி வித்துள்ளது.

அரசு தகவல் திணைக்களத்தில் நேற்று இடம்பெற்ற ஊடகவியலாளர் சந்திப்பில் கலந்துகொண்டு உரை

**மீள்பார்ச்சை குறித்து கலந்துரையாடல்**

யாழ்ப்பாணம், ஏப்.11  
ஆங்கில ஆசிரியருக்கான யாழ்ப்பல்கலைக் கழகத்தால் ஒழுங்குபடுத்தப்பட்ட டிப்ளோமா கற்கை நெறியில் (2004 2006) தோற்றி சித்தியடையத் தவறிய அனைத்து ஆசிரியர்களையும் இன்று சனிக்கிழமை 9 மணிக்கு மீள் பார்ச்சை தொடர்பாக கலந்துரையாடுவதற்காக யாழ்ப்பாணம் மகாவித்தியாலயத்தில் ஒன்று கூடுமாறு டிப்ளோமா ஆங்கில ஆசிரியர் சங்கம் கேட்டுள்ளது. (1)

யாற்றிய ஊடகத்துறை அமைச்சர் அநூர பிரியதர்சன யாப்பா இவ்வாறு கூறினார். அவர் மேலும் கூறியவை வருமாறு:-

தமிழ்நாடு என்பது துரிதகதியில் முன்னேறிவரும் ஓர் இந்திய மாநிலம். அங்கு காங்கிரஸ், தி.மு.க. மற்றும் அ.தி.மு.க. ஆகிய கட்சிகளே மக்கள் செல்வாக்கைக் கொண்டுள்ளன.

ஆனால், வைகோ என்று சொல்லப்படும் தனிமனிதர் இந்திய அரசியலில் அவரை முக்கியத்துவப்படுத்த முனைகின்றார். அதற்காக அவர் இலங்கை விவகாரத்தில் தலையிடுகின்றார்.

வைகோவை தமிழ் நாட்டு மக்கள் எவரும் கணக்கில் எடுப்பதில்லை. அப்படிப்பட்ட நபர் எமது நாட்டுப் பிரச்சினையில் தலையிடுவதை நாம் விரும்பவில்லை. அதற்கான உரிமை அவருக்கில்லை.

ஒரு நாட்டின் பயங்கரவாதம் ஒழிக்கப்படுவது தொடர்பில் சர்வதேசத்தின் தலையீட்டுக்கு ஓர் எல்லை உண்டு. அந்த எல்லையை மீறி எவரும் செயற்பட முடியாது.

நாம் ஒருபோதும் மக்களைக் குறிவைத்துத் தாக்குதல் நடத்தவில்லை. மக்களைத் தாக்கியிருந்தால் நாம் எப்போதோ புலிகளை அழித்தொழித்திருப்போம்.

பயங்கரவாதத்தை இல்லாதொழிக்கும் அரசின் மனிதாபிமான நடவடிக்கை பாரிய வெற்றி பெற்றுள்ளது. புலிகளிடமிருந்து முழு நிலப்பரப்பும் பின்னரால் மீட்கப்பட்டதையடுத்து அவர்கள் இப்போது பாதுகாப்பு வலயத்தில் புகாதுமக்களைக் கேட

யங்களாகப் பயன்படுத்தி ஒளிந்து வாழ்கின்றனர்.

இந்த அப்பாவித் தமிழ் மக்களை மீட்டுப் பயங்கரவாதிகளை முற்றாக அழித்து நாட்டில் அமைதியையும் சமாதானத்தையும் ஏற்படுத்தும் நோக்கில் அரசு விசேட படை நடவடிக்கையை விரைவில் ஆரம்பிக்கும். அது எப்போது, எவ்வாறு ஆரம்பிக்கப்படும் என்பதைக் கூற முடியாது.

இராணுவ நடவடிக்கைகளுக்கு இவ்வளவு பெரிய தொகை செலவிடப்பட்டாலும் கூட அதன் பலன் நாட்டுக்குக் கிட்டியுள்ளது. மூன்று தசாப்த கால யுத்தம் முடிவுக்குக் கொண்டுவரப்பட்டுள்ளது. எஞ்சியுள்ள புலிகளையும் விரைவில் அழித்து நாட்டில் அமைதியையும் ஜனநாயகத்தையும் ஏற்படுத்துவோம் - என்றார்.

**விவானந்த நிறுவன செயல்முறைப் பார்ச்சை 17 ஆம் திகதி**

யாழ்ப்பாணம், ஏப்.11  
கிழக்கிலங்கை பல்கலைக்கழக விபுலானந்த அழகியற் கற்கைகள் நிறுவனத்துக்கு புதிய மாணவர்களை அனுமதிப்பதற்கான செயல்முறை பார்ச்சைகள் எதிர்வரும் 17 ஆம் திகதி வரை இடம்பெறவுள்ளன.

இதுவரை செயல்முறைப் பார்ச்சைக்கு தோற்றாத மாணவர்களை எதிர்வரும் 17 ஆம் திகதி சமூகமளிக் குமாறு அந்த நிறுவனத்தின் பணிப்பாளர் கேட்டுள்ளார்.

அன்று பிற்பகல் ஒரு மணிக்கு சங்கீதம், நடனம், நாடகமும் அரசியலும் கட்டக் கலை ஆகிய கற்கை நெறிகளுக்கான செயல்முறை பார்ச்சைகள் இடம்பெறும். (1)

<b>நாளை</b>	
பங்குனி 30	12.04.2009
திதி:	ஞாயிற்றுக்கிழமை திருதியை மு.இ. 10.03வரை
நட்சத்திரம்:	விசாகம் மு.இ. 056 59வரை
சுபநேரம்:	09.06 - 10.38
ராகுகாலம்:	04.36 - 06.06





நோய் லங்கா ஐ.ஐ.ரி. நிறுவனத்தின் யாழ்.கிளை அலுவலகம் இல.13, லக்ஷன் பிளாஸா, நாவலர் வீதியில் உள்ள கட்டடத்தில் நேற்றுமுன்தினம் வியாபுரிக்கிழமை திறந்துவைக்கப்பட்டது.

வலிகாமம் கல்வி வலயக் கல்விப்பணிப்பாளர் ப.விக்னேஸ்வரன் அலுவலகத்தை நாடாபெட்டித் திறந்துவைப்பதையும் கணனி ஆய்வுகூடத்தில் கணவியை இயக்கி ஆரம்பித்து வைப்பதையும் இயக்குநர் அ.பாலசுப்பிரமணியம் தலைமையுரை ஆற்றுவதையும் படங்களில் காணலாம்.

**சண்டிலிப்பாய் பிரதேசத்தில் 400 குடும்பங்களுக்கு உதவி**

நவாலை, ஏப்.11  
சண்டிலிப்பாய் பிரதேச செயலர் பிரிவில் நிஷா புயல், வெள்ளத்தினால் பாதிக்கப்பட்ட 400 குடும்பங்களுக்கு கரித்தாஸ் - கியூடெக் நிறுவனம் உடுபடைவைகள் மற்றும் பொருள்களை எதிர்வரும் 20, 21 ஆகிய திகதிகளில் பிரதேச செயலரின் அனுசரணையுடன் பிரதேச செயலகத்தில் வைத்து வழங்கவுள்ளது.

தெரிவுசெய்யப்பட்டவர்கள் தத்தமது பகுதி கிராம சேவையாளரினால் வழங்கப்படும் இலக்கத்தைப் பெற்றுக்கொண்டு, குறித்த தினங்களில் சமூகமீளக்குமாறு சமூகசேவை உத்தியோகத்தார் அருந்தவராசா அறிவித்துள்ளார். (4-100)

**சித்திரைப் புத்தாண்டுக்கு முன் புதிய மினி கோப் சிற்றுகள்**

யாழ்ப்பாணம், ஏப்.11  
எதிர்வரும் சித்திரைப் புத்தாண்டுக்கு முன்னர் புத்தாண்டுக்கு முன்பட்ட மினி கோப் சிற்றுகள் திறந்து வைக்கப்படவுள்ளன. மாவட்டக் கூட்டுறவு அபிவிருத்தி உதவி ஆணையாளர் பொ.சிவலிங்கம் இத்தகவலைத் தெரிவித்தார்.

சுன்னாகம் பலநோக்குக் கூட்டுறவுச் சங்கம் நேற்று இணுவில் பகுதியில் ஒரு கோப்சிற்றியைத் திறந்துவைத்துள்ளது. அதனைவிட அச்சுவேலி பலநோக்குக் கூட்டுறவுச் சங்கம் புத்தூர் கிழக்கிலும் மற்றும் நவக்கிரியிலும் இரண்டு மினி கோப் சிற்றுகளை வார இறுதியில் திறந்துவைக்கவுள்ளது.

மானிப்பாய், அளவெட்டி, மல்லாகம், கொடிகாமம் பலநோக்குக் கூட்டுறவுச் சங்கங்களும் புத்தாண்டுக்கு முன்னர் கோப் சிற்றுகளைத் திறந்துவைப்பதற்கான ஏற்பாடுகளை மேற்கொண்டு வருகின்றன.

அதேசமயம் குடாநாட்டில் உள்ள ஏனைய பலநோக்குக் கூட்டுறவுச் சங்கங்களும் இந்த மினி கோப் சிற்றுகளை விரைவில் ஆரம்பித்துவைக்கவேண்டும் என்றும் உதவி ஆணையாளர் சங்கங்களை கேட்டுள்ளார்.

ஒவ்வொரு சங்கமும் குறைந்தது மூன்று மினி கோப் சிற்றுகளை ஆரம்பிப்பதற்கு ஒன்பது லட்சம் ரூபா நிதியும் திணைக்களத்தால் வழங்கப்பட்டு வருகின்றது. (224)

**புதுவருட நிகழ்வுகள்**

யாழ்ப்பாணம், ஏப்.11  
வண்ணை ஸ்ரீவெங்கடேச வரதராசப் பெருமாள் ஆலய விரோதி வருடப் பிறப்புப் பூசைகள் எதிர்வரும் 14ஆம் திகதி காலை 5.30 மணியளவில் மூலவர் அபிஷேகத்துடன் ஆரம்பமாகவுள்ளன. (9)

யாழ்ப்பாணம், ஏப்.11  
தெல்லிப்பழை தூக்கை அம்மன் ஆலயத்தில் விரோதி வருடப் பிறப்பு பூசைகள் யாவும் எதிர்வரும் 14 ஆம் திகதி அதிகாலை 4 மணியளவில் திருப்பள்ளி எழுச்சியுடன் ஆரம்பமாகவுள்ளன. நண்பகல் 12 மணியளவில் மகேஸ்வர பூசையும் இடம்பெறவுள்ளது. (9)

**ஐ.சீ.ஈ. சாதாரண தரப் பரீட்சை; மேலும் சில பாடசாலைகளின் முடிவுகள்**

யாழ்ப்பாணம், ஏப்.11  
கடந்த டிசெம்பர் மாதம் நடைபெற்ற ஐ.சீ.ஈ. (சாதாரண) தரப் பரீட்சை முடிவுகளை மேலும் சில பாடசாலை அதிபர்கள் அனுப்பிவைத்துள்ளனர்.

அந்த முடிவுகள் வருமாறு:  
மானிப்பாய் மகளிர் கல்லூரி  
பிரமிலா இலட்சுமிகாந்தன் - 5ஏ3பிஎஸ், திவியா தில்லைவாசன் - 4ஏ3பிசிஎஸ், டிலக்ஷா நகுலேந்திரன் - 4ஏ4பிஎஸ், பிரியங்கா கணேஸ்வரன் - 4ஏபி2சி2எஸ், வைஷ்ணவி குகநாதன் - 4ஏ3பிசிஎஸ், துசிதா புலேந்திரன் - 3ஏ3பி3சி, ஜனனி ஜெகராஜ் - 3ஏ2பி3சிஎஸ், லக்ஷ்ணா பரமநாயகம் - 3ஏபி2சி2எஸ், இலக்கியா கிருஷ்ணபிள்ளை - 3ஏ2பி2சிஎஸ், நிவிசா விசாகரட்ணகுருக்கள் - 3ஏ2பிசிஎஸ், ஹேமலதா சத்தியசீலன் - 3ஏ2பிசி2எஸ், சாயிரா யோகேஸ்வரன் - 3ஏபி3சி2எஸ், கல்கிகா சின்னத்துரை - 2ஏபி3சி2எஸ், கௌசிகா வரதராஜா - 2ஏ3பி3சி3எஸ், மதுராஜினி மனோ

கரன் - 2ஏ2பி3சி2எஸ், மயூரதி தியாகராசா - 2ஏ2பி3சிஎஸ், அர்ச்சனி சந்திரசேகரம் - 2ஏபி4சி2எஸ், சுஜானா சண்முகராசா - 2ஏபி3சி3எஸ், நிருஜா குணரட்ணம் - 2ஏ3சி2எஸ், தியாகினி ஜீவரட்ணம் - 2ஏ2சி4எஸ், ரசிகா சிவநந்தநாதன் - 2ஏபி3சி2எஸ், லக்ஷ்ணா யோகேஸ்வரன் - 2ஏபி3சி2எஸ், கீதா ஸ்ரீதரன் - 2ஏ5சிஎஸ், கிசானி இந்திரராசா - 2ஏ3பிசி2எஸ், அக்ஷனாதேவி சிவலிங்கம் - 2ஏபி2சி3எஸ்.

சாவகச்சேரி இந்துக் கல்லூரி  
செல்வரத்தினம் ஜிந்துஜன் - 9ஏ, சண்முகநாதன் தர்சிகா - 9ஏ, சரவணமுத்து குகப்பிரியா - 9ஏ, சிவானந்தன் தர்சிகா - 9ஏ, தன்பாலசிங்கம் ஆதவன் - 8ஏஎஸ், சூரிய குமாரன் தர்மிகா - 8ஏபி, இலட்சுமிநாதன் உமைப்பிரியை - 8ஏபி, விநாயகமூர்த்தி விதுசன் - 7ஏ2பி, சிவலிங்கம் கபிலக்ஷன் - 7ஏபிஎஸ், ஜெயராசா புவிஸ்தன் - 7ஏபிஎஸ், பாஸ்கரன் தாரணி - 7ஏ2பி, இரகுநாதன் மைத்திரேயி - 7ஏ2பி, ஞானேஸ்வரன் மதுராங்கன் - 6ஏ2பிஎஸ், ஜெயச்சந்திரன் தயாபரன் - 6ஏ2எஸ், சிவசுதன் ஆதித்தன் - 6ஏ2பி, வைத்தீஸ்வரன் ஐங்கரன் - 6ஏபிசிஎஸ், ஆனந்தசிவம் நிறோஜா - 6ஏ2சிஎஸ், செல்வலிங்கம் உதயசங்கர் - 5ஏ3பிசி, சண்முகம் சங்கீதன் - 5ஏபி2சிஎஸ், புலனேந்திரன் குபேரன் - 5ஏபி2சிஎஸ், கந்த சாமி லோகநாதன் - 5ஏ2பிசிஎஸ், தர்மகுலசிங்கம் பகீரதன் - 5ஏ2பிசி, வடிவேலு சரவணபவன் - 5ஏ3பிசி, ஸ்ரீவிஜயகாந்த் யதூர்சன் - 5ஏ2பிசிஎஸ், தர்மகுலசிங்கம் சஞ்ஜித் - 5ஏபி2சி, யோகதாசன் தர்சன் - 5ஏபி2சி, கணேசபாலேந்திரன் கஜந்தா - 5ஏ2பிசிஎஸ், நடராஜா சுரேகா - 5ஏ3பிசி, பாலச்சந்திரன் தாட்சாயினி - 5ஏ4பி, தயாசீலன் கார்த்திகா - 5ஏபி2சிஎஸ், பசுபதிநாதன்

சோபிதா - 5ஏ4பி, ஜெயக்குமார் நிறோஜா - 5ஏபி2சிஎஸ்.

அளவெட்டி அருணாசலம் வித்தியாலயம்  
இராமச்சந்திரன் குகப்பிரியா - 7ஏபிசி, நித்தியானந்தம் துவாரகா - 6ஏபி2சி, மகேந்திரன் அபிசலா - 3ஏபி4சி, தர்மலிங்கம் பிரியங்கா - 2ஏ4பி3எஸ், இராசகுமார் கல்பனா - 6ஏ4பிசிஎஸ்.



**வீமன்காமம் ஆலயத்தில் புதுவருட நீள்கழுவக்கு படையினர் அனுமதி**

யாழ்ப்பாணம், ஏப்.11  
பாதுகாப்பு வலயத்தில் அமைந்துள்ள வீமன்காமம், வீணியவரை ஸ்ரீ இராஜராஜேஸ்வரி அம்பாள் ஆலயத்தில் நாளை மறுதினம் பங்குனித் திங்கள் நிகழ்வும் மறுநாள் செவ்வாய்க்கிழமை புதுவருட நிகழ்வும் இடம்பெறவுள்ளன.

பங்குனித் திங்கள் நிகழ்வு காலை 9 மணிக்கும் புதுவருட நிகழ்வு முற்பகல் 10 மணிக்கும் ஆரம்பமாகவுள்ளன.

இந்த நிகழ்வுகளுக்கு பத்தர்கள் செல்வதற்குப் படையினர் அனுமதி வழங்கியுள்ளதனால் இரு தினங்களும் அடியார்கள் காலை 9 மணிக்குத் தெல்லிப்பழை தடை முகாமுக்கு வருமாறு ஆலய நிர்வாகத்தினர் கேட்டுள்ளனர். (204)

**கொட்டும் மழையிலும் சீலுவைப் பாதை நிகழ்வு**

யாழ்ப்பாணம், ஏப்.11  
பெரிய வெள்ளியையொட்டி சாவகச்சேரி கத்தோலிக்க பங்கு மக்களால் கொட்டும் மழையில் சீலுவைப் பாதை நிகழ்வு மேற்கொள்ளப்பட்டது.

சாவகச்சேரி பழைய பொலிஸ் நிலைய முன்றிலிலிருந்து ஒரு மைல் தூரத்தில் உள்ள கச்சாய் வீதி புனித லிகோரியார் தேவாலயம் வரை நூற்றுக்கணக்கான மக்கள் சீலுவைகளைச் சுமந்து சென்றனர்.

பங்குத்தந்தை அருட்திரு.தயாகரன் அடிகள் தலைமையில் கொட்டும் மழையில் மக்கள் நனைந்தபடி சீலுவைகளைச் சுமந்து சென்றமை குறிப்பிடத்தக்கது. (1-207)

**குடநாட்டில் 298 சிறுவர்களின் பிறப்புக்கள் பதியாய் வில்லை எனத் தெரிவிப்பு**

யாழ்ப்பாணம், ஏப்.11  
14 வயதுக்குட்பட்ட சிறுவர்கள் 236 பேரும், 15-18 வயதுக்கும் இடைப்பட்டவர்கள் 62 பேரும் இதில் அடங்குவார்கள். பிரதேச செயலக ரீதியாக விவரங்கள் வருமாறு:  
யாழ்ப்பாணம் - 35, நல்லூர்-09, கோப்பாய்-08, கரவெட்டி-18, சண்டிலிப்பாய்-21, சங்கானை-51, சாவகச்சேரி-45, தெல்லிப்பழை-17, பருத்தித்துறை-07, உடுவெல்லை-40, வேல்கை-08, தாழ்வாரம்-08, காவேரி-08, நகர்-10, ஊர்காவற்றுறை-02, மருதங்கேணி-08. (9)

**தவக்காலச் சிந்தனை**

**பாரமாக உள்ளது என்பதற்காக சீலுவையைக் கைவிடாதீர்கள்**

வரணிக்க இயலாத பலவீனம், தாங்கமுடியாத சீலுவைப் பாரம், நான் தரையில் குப்புற விழுந்தேன், படைவீரர்கள் ஈவிரக்கமற்றவர்கள். ஒருவன் எனது கையைப் பற்றி இழுத்தான். வேறொருவன் காயத்தோடு சேர்ந்து காய்ந்துபோன ஆடையை இழுத்தான். சொல்லொண்ணா வேதனை. காயம் திறந்து இரத்தம் பீறிட்டது. ஒருவன் என் தலைமுடியைப் பிடித்து இழுத்தான். கழுத்தைப் பிடித்துத் தள்ளினான். மட்டியால் ஒங்கி, ஒங்கிக் குத்தினார். உடலெங்கும் அடி விழுந்தது. சீலுவையின் பாரம், கற்கள் குத்தி முகத்தில் காயம். நினைவு தவறும் என்ற நிலை. இரத்தம் கண்ணை மறைத்தது. சேறு, இரத்தம், அழுக்கு சேர்ந்து என் உருவமே விசித்திரமாகத் தோன்றியது. எனது பலி பூர்த்தியாகவில்லையென்றால் ஆன்மாக்கள் மீட்கப்படாமல் போகும்.

கூர்மையான கற்கள், என் கால்களில் காயம். பலமுறை தரையில் விழுந்து, எழுந்து நடந்தேன். பாதையின் இரு பக்கமும், என்னோடு வேதனைப்படும், எனக்கு ஆறுதல் கூறும் எவராவது உண்டா என என் கண்கள் தேடின. ஒருவரையும் காணவில்லை.

என் கால்களைப் பின்தொடரும் பிள்ளைகளே, பாரமாக உள்ளது என்பதற்காகச் சீலுவையைக் கைவிடாதீர்கள். எனக்காக அதை ஏற்றுக்கொள்ளுங்கள். அப்போது நீங்கள் என் சீலுவையை நான் சுமக்க எனக்கு உதவி செய்பவர்களாக இருப்பீர்கள். பாதை கடினமானதாகத் தோன்றும்போது எனது தாய் உங்களுக்கு உதவி செய்குமே! தாய் என்னைக் காணும் வேளையில் கதறி அழுவாரோ? எனது உடலில் நான் அனுபவிக்கும் மரணத்தை அவர் தமது இதயத்தில் அனுபவிப்பார். உறுதி! அதோ, எந்தாய் என்னை உற்று நோக்குகின்றார். எங்கனது விழிகள் சந்தித்தன. வாய் பேசவில்லை. ஆனால் எங்களுடைய இதயங்கள் எவ்வளவோ பேசின.

இவ்வுலகில் வேறெவரையும் விட நான் அளவுக்கதிகமாக அன்பு செய்வது எனது அன்னையைத் தான். அவருக்கு எவ்வாறு ஆறுதல் சொல்வது? எனது வேதனையைத் போல் அவரது வேதனையும் தாங்க முடியாததாக இருக்குமே! தாய் என்னைக் காணும் வேளையில் கதறி அழுவாரோ? எனது உடலில் நான் அனுபவிக்கும் மரணத்தை அவர் தமது இதயத்தில் அனுபவிப்பார். உறுதி! அதோ, எந்தாய் என்னை உற்று நோக்குகின்றார். எங்கனது விழிகள் சந்தித்தன. வாய் பேசவில்லை. ஆனால் எங்களுடைய இதயங்கள் எவ்வளவோ பேசின.

இறைவனையே அவர் நேரில் கண்டார். இறைவனிடப்பட்டால் வேதனைகளை அவர் தமது உள்ளத்தில் அனுபவித்தார். யூதருக்கு அஞ்சி எனது சீடர்கள் ஒளிந்துகொண்டனர். ஆனால் கடைசிவரை என் அன்புத் தாய் என்னோடு இருந்தார். என்னைப் பின் தொடர்ந்து வந்தார். அருட்பணி அகஸ்தின் மூலக்காட.

# BOC லைங்கை வங்கியின்

இலங்கை வங்கி

## விசேட அறிவித்தல்

**நெல்லியடிக்கி கிளை இன்று முதல் (11.04.2009) பிரதி சனிக்கிழமை கோறும் உங்கள் நலனைக் கருத்தில் கொண்டு முற்பகல் 8.30 மணி தொடக்கம் பிற்பகல் 1.00 மணிவரை அடகுச் சேவை உட்பட அனைத்து வங்கி நடவடிக்கைகளையும் மேற்கொள்ள முடியும். மேலும் யாழ்.நகரின் அதிமேற்காக்கிளையுடன் நெல்லியடிக்கி கிளையுடன் இணைந்து சனிக்கிழமை வங்கிச் சேவையை வழங்குகின்றது என்பதனை மகிழ்ச்சியுடன் அறியக் கருகின்றோம்.**

**உதவிப்பொது முகாமையாளர் (வ.பி).**

**உதவிப்பொது முகாமையாளர் காரியாலயம், இலங்கை வங்கி, ஆஸ்பத்திரி வீதி, யாழ்ப்பாணம்.**

## புத்தளத்தில் மினிசூறாவளி

புத்தளம் - சாலியவெவ, இயல்புளியங் களும் பிரதேசத்தில் மினிசூறாவளி கடந்த 8ஆம் திகதி பிற்பகல் ஏற்பட்டது. இவ்வாறு ஏற்பட்ட மினிசூறாவளியினால் 30 வீடுகள் சேதமடைந்தன. இதில் 5 வீடுகள் முற்றாக அழிவடைந்தன என்றும் கூறப்படுகிறது. இந்த மினிசூறாவளியினால் சிலருக்குக் காயங்கள் ஏற்பட்டன. உயிர் சேதங்கள் எதுவும் ஏற்படவில்லை என்று பொலிஸ் ஊடகப் பேச்சாளர்

கொழும்பு, ஏப்.11 சிரேஷ்ட பொலிஸ் அத்தியட்சகர் ரஞ்சித் குணசேகர தெரிவித்தார். (சி)

**காட்டுத்தறை அருள்மிகு பகவதி மாரியம்மன் கோயில் அலங்கார உற்சவம் - 2009**

**ஆரம்பம்:- நாளை (12.04.2009)**

**ஞாயிற்றுக்கிழமை மாலை 5 மணி**

12.04.2009 - 20.04.2009 வரை தினமும் மாலை 5 மணி முதல் ஸ்ரீபதி அபிஷேகம், விஷேட பூசை, தொடர்ந்து அம்பாள் உள் வீதி வலம் வருதல்.

17.04.2009 - தண்டிகைத் திருவிழா மாலை 6 மணி.

21.04.2009 - செவ்வாய்க்கிழமை முற்பகல் 11 மணி அஷ்டோத்தர சத சங்காபிஷேகம். மாலை 6 மணி அம்பாள் விசேட அலங்காரங்களுடன் உள்வீதி வலம்வரும் உற்சவம் நிகழும்.

**தேவஸ்தானம்.**

**அருட்பணி போல் றொபின்சன் அடிகள்ளார் நடத்தும் இறைதியான குணமாக்கல் வழிபாடுகள்**


ஏப்ரல் 15 - திங்கள் பிற்பகல் 5 மணி இறைதியான இல்லம், பழைய பூங்கா வீதி, யாழ்ப்பாணம்.	ஏப்ரல் 14 - செவ்வாய் மாலை 7 மணி - மரியன்னை ஆலயம், கோப்பாய் பிற்பகல் 5 மணி - இளவாலைப் பங்கில்
ஏப்ரல் 15 - புதன் மாலை 9.30 - பிற்பகல் 4 இளையேர், யுவதிகளுக்கு புனித பத்திரிசியர் கல்லூரி மண்டபம் மாலை 6 மணி - செய்மாலை அன்னை ஆலயம், கொழும்புத்தறை.	ஏப்ரல் 16 - வியாழன் மாலை 7 - 9 மணிவரை நாவாந்துறைப் பங்கில் முற்பகல் 10.30 - 12.50 வரை அன்பிய உக்குவியப்பாளர்களுக்கு பிற்பகல் 5 மணிக்கு கரவெட்டி புனித அந்தோனியர் ஆலயம்

குறைவார்த்தையைக் கேட்டு, குறைவல்லமையால் நிறைந்து ஆன்மீக, உடல், உள, விடுதலை பெற வருமாறு அனைவரையும் குறை ஆசீரோடு அழைக்கின்றோம்.

**ஆயர் இல்லம், யாழ்ப்பாணம். இறைதியானக் குழுவினர்.**

# நெஞ்சை விடகவாத நினைவுவைகள்...

**மண்ணில் 16.08.1944**



**விண்ணில் 14.03.2009**

**அமரர்**

**நாகநாதன் கந்தசாம்**

நயினை உறை செர்மணத்து ஐம்புலத்தான் திருவடியை திவம் திவம் வேண்டி நின்று நாகநாதன் பதியினிலே கந்தசாமிக் காப்பெடுத்துக் கருணையுடன் விருந்தாழை காத்து நின்று என்னை வேண்டி அன்பு வே வளர்த்தெடுத்து சொல்லாமல் கொள்ளாமல் சருதியாய் மறைந்த மாயவெள்ள அப்பா? என் வாழ்வின் ஏணிப்படியை நீங்கவென எண்ணி இருந்தேன் அப்பா! அம்மாவும் நானும் தனித்திருந்து புலம்புகின்றோம் மீளவும் என்னை வந்து பாடுங்கள் அப்பா! உங்கள் அன்பு உறவுகள் தனிப்பதைப் பாடுங்கள் அப்பா! என் உன்னைக் கோயிலிலே தெய்வமாய் உறைந்திருந்து உயர்த்திடுவீர் என் வாழ்வை சாந்தி பெறுகவென வேண்டுகின்றோம் அம்மாவே.

ஸ்ரீரேசன் ரோட், மகன் - தாட்சாயினி, மனைவி - இரத்தினேஸ்வரி, கோண்டாவில். சகோதரன் - ரவி, சகோதரிகள்.

**மண்ணில் 26.05.1942**



**விண்ணில் 08.03.2009**

**திருமதி**

**மாணிக்கம் ஏகாம்புரம்**

நயினைபுற தில்லைவெளி அம்பாளை திவம் திவம் வேண்டி நின்று சீராக நாம் வாழத் தயாகம் புரிந்தீர்கள் அம்மா! என்னை வளர்க்க நீங்கள் பட்ட வேதனைகள் அறிவோம் அம்மா! ஐயாவையும் என்வையும் கைவிட்டு ஆசைமகனையும் கலங்கவைத்துக் காணாமல் போவதெங்கே அம்மா? நாள்தோறும் உடைத்தேடி சுற்றி வருகின்றேன் காணவில்லை அம்மா உங்கள் திருவுருவத்தை எம்முள்ளே உங்கள் ஒளிமுகம் கிட்டாதோ மீளவந்து எம் முன்னே தோன்றீர்களோ அம்மா? திவம் அம்மா என் பாதமதில் எறிந்து என் வாழ்வில் ஒளி ஏற்றிடுவீர்.

8ஆம் வட்டாரம், நயினாதீவு. கணவர், மகன் - வாணி, மகன் - தேஜஸ், சகோதரன் - ரவி, சகோதரிகள்.




# படங்கள் தரும் பதிவுகள்




வடமாகாண கிராம அபிவிருத்தித் திணைக்களத்தினால் வலி.கிழக்குப் பிரதேச செயலக அனுசரணையுடன் நடத்தப்பட்ட தையல் அழகியல் பொருள்களின் கண்காட்சி யிணைப் பிரதேச செயலர் சி.ஏ.மோகன்ராஸ் நாடா வெட்டி ஆரம்பித்து வைப்பதனையும் அருகில் மாவட்ட கிராம அபிவிருத்தி உத்தியோகத்தர் தா.தியாகமூர்த்தி, உதவிப் பிரதேச செயலர் ச.பிரேமினி, சமூக சேவைகள் உத்தியோகத்தர் வே.தபேந்திரன் ஆகியோர் நிற்பதையும் படத்தில் காணலாம்.



மானிப்பாய் மகளிர் கல்லூரியின் மைதானத்திற்கென கல்லூரியின் பழைய மாணவர் சங்கம் 2 பரப்புக் காணியைக் கொள்வனவு செய்து வழங்கியுள்ளது. காணியின் உறுதியைப் பழைய மாணவர் சங்க உறுப்பினர், கல்லூரி அதிபர் திருமதி எஸ்.ஜெயவீரசிங்கத்திடம் கையளிப்பதைப் படத்தில் காணலாம்.



கரித்தாஸ் - கியூடெக் நிறுவனத்தில் அண்மையில் நடைபெற்ற மகளிர் தின வைபவத்தில் திட்ட இணைப்பாளர் செல்வி ம.பத்மசேகரி நெறிப்படுத்திய கருத்துப் பரிமாற்றத்தின்போது எடுக்கப்பட்ட படம்.



மானிப்பாய் வட்ட லயன்ஸ் கழகத்தினரின் ஏற்பாட்டில் தெல்லிப்பழை யூனியன் கல்லூரி மாணவர்கள் இரத்ததானம் செய்தபோது எடுக்கப்பட்ட படம். லயன்ஸ் கழகத்தினரையும் இரத்ததானம் வழங்கிய மாணவர்களையும் படத்தில் காணலாம். (20)



மட்டுவில் தெற்கு சரஸ்வதி வித்தியாலயத்தில் நிக்கொட் நிறுவனத்தினால் கட்டப்பட்ட இருமாடிக் கட்டடத்திற்ப்புவிழாவில் எடுக்கப்பட்ட படம். நிகழ்வில் மேலதிக அரசு அதிபர் ஆ.சிவசுவாமி மங்கள விளக்கேற்றுவதையும் அருகில் பொறியியலாளர் கு.சிவபாலன், எஸ்.சசிகரன், பாடசாலை அதிபர் கா.குணசிங்கம், முன்னாள் அதிபர் வ.நடராசா, பாடசாலை அபிவிருத்திச் சங்கச் செயலாளர் ப.நித்தியானந்தன் ஆகியோர் அருகில் நிற்பதையும் படத்தில் காணலாம்.



பாலர் கல்விக்கழக நிர்வாகத்தின் கீழ் இயங்கும் ஞானக்குழந்தை இல்ல ஸ்ரீ விக்கி னேஸ்வரா பாலர் பாடசாலை மாணவர்களின் பேச்சுத்திறன் காணும் வைபவம் அண்மையில் நடைபெற்றது. நிகழ்வின்போது மாணவர்கள் இறைவணக்கம் செலுத்துவதையும் கழகத்தின் உபதலைவர் இ.பூநீரன், செயலாளர் திருமதி தெ.இரட்ணகோபால் மற்றும் ஆசிரியர்கள் அருகில் நிற்பதையும் படத்தில் காணலாம்.



இருபாலை சீ.சீ.த.க. பாடசாலை மாணவர்கள் அண்மையில் கல்லூரி உதவியுடன் கொண்டனர் அப்போது உதயன் பணிமனைக்கு வருகை தந்த பாடசாலை ஆசிரியர்கள் மாணவர்களைப் படத்தில் காணலாம். (படம்: ஒங்காரன்)




வன்னியிலிருந்து இடம்பெயர்ந்து தற்போது யாழ்.மாவட்டத்தில் தங்கியுள்ள பொது மக்களின் அத்தியாவசிய தேவைகளைப் பூர்த்தி செய்யும் பொருட்டு ஒரு லட்சத்திற்கு மேலான பெறுமதியுள்ள சுடுநீர் போத்தல்களை இலங்கை மின்சார சபை வடமாகாண நலன்புரி மற்றும் விளையாட்டுச் சங்கத்தின் சார்பில் சங்கக் காப்பாளரும் வடமாகாண அபிவிருத்தி அமைச்சு செயலாளர் ஆர்.முத்துரட்ணானந்தம் சங்க நிர்வாகிகளுடன் அரசாங்க அதிபர் கே.கணேஷிடம் கையளிப்பதைப் படத்தில் காணலாம்.

**கண்ணீர் அஞ்சலி**

அமரர் சிதம்பரப்பிள்ளை இளையதம்பி எமது கல்லூரி ஆசிரியர் இ.சந்தானபவன் அவர்களின் தந்தையாரின் மரணச் செய்தி கேட்டு துயரடைந்தோம். அன்னாரின் இழப்பினால் துயருற்றிருக்கும் குடும்பத்தினருக்கு எமது ஆழ்ந்த அனுதாபத்துடன் அன்னாரின் ஆத்மா சாந்தியடைய இறைவனைப் பிராத்திக்கின்றோம்.  
அதிபர், ஆசிரியர்கள், கல்விசாரா ஊழியர், **யா/வட்டு. மத்திய கல்லூரி.**

**31 ஆம் நூல் நூலாசிரியர்**



தேர்ந்  
15.03.1939

11.03.2009

புத்தூர். வாதரவத்தை, விரவாணி  
**அமரர் வகுலசிங்கர் அவர்கள்**

(பிராந்திய நீர்ப்பாசன முன்னாள் பணிப்பாளர், வவுனியா), வயல்செழிக்கும் நஞ்செயல்கள் நிறைந்திருக்கும் ஊரான வாதரவத்தையிலே வந்து நிறந்தீர் நீர்! பொன்னான பொழுதெல்லாம் பயன்செய்து கற்றோங்கிப் பொறியியல்வல் லுறராகிப் புகழ்தந்தீர் நம்மூர்க்கு! வயல்செழிக்க நீர்பாய்ச்சும் திணைக்களத்தில் சேர்ந்துழைத்துப் பணிப்பாள ராயுயர்ந்து பார்போற்ற வாழ்ந்திருந்தீர்! அயல்நாடு சென்று ஓய்வுநிலை வாழ்க்கையிலே அந்தகனின் கைப்பட்டே நம்மையெல்லாம் விட்டகன்றீர்! ஈசன் கழலடியில் அமைதிநிலை கொண்டிருக்க எந்நாளும் பிரார்த்தித்துத் துயர்காத்து நிற்கின்றோம்.  
**வாதரவத்தை, மனைவி, புத்தூர். பெற்றாமைக்கள்.**

**அமெரிக்கன் இலங்கை மிசன் திருச்சபை**  
**யாழ்ப்பிராந்தியம்**  
"கிறிஸ்துவின் உயிர்ப்பே கிறிஸ்தவத்தின் ஆதாரம்"

**இன்னிசை கானங்கள்**

உயிர்ப்பின் பாடல்கள், நடனம், நாடகம்  
காலம்: 12.04.2009 ஞாயிற்றுக்கிழமை, மாலை 3 மணி  
இடம்: சாவகச்சேரி மகளிர் கல்லூரி, திறந்த வெளியரங்கு  
இந்த இன்னிசை கான நிகழ்வில் குடும்பமாகக் கலந்து கொண்டு இறை ஆசியைப் பெற்றுக்கொள்ளுங்கள்.  
யாவாரையும் அன்புடன் அழைக்கின்றோம்  
**யாழ்ப்பிராந்திய இலங்கை**

கிறிஸ்தவ இறையியல் கல்லூரி, நிகழ்ச்சி ஒழுங்கமைப்பு  
மருதனார் மடம், கன்னாகம், சமயக் கல்விக்குழு, இசைக்குழு.

**46 ஆவது பிறந்த தின நினைவும்**  
**76 ஆவது நாள் நீங்காத நினைவும்**



பிறப்பு:  
11.04.1963

இறப்பு:  
24.01.2009

**அமரர் கந்தையா வடிவேற்கரசு**


அமைதியான தோற்றமும் அன்புகொண்ட பார்வையும் கொண்ட வதனத்தை எப்போது தான் மறக்க முடியும் 46 ஆவது பிறந்த தினத்தை எப்படித்தான் மறக்கமுடியும் உங்களை 76 ஆவது நாளில் நினைவு கூருகின்றோம்  
அன்பு மனைவி, வளர்ப்பு மகன் பருத்தித்துறை. மாமி, உற்றார், உறவினர், நண்பர்கள்.



**Patrician Institutes**

**பற்றிசியன் தொழிற்பயிற்சி நிறுவனங்கள்**

**தொழில்நாட்பப் பயிற்சி நெறிகளின் புதிய பிரிவுகள் ஆரம்பமாகின்றன**




**Computer Courses**

A. Advanced in Computer Programming	Duration 8 Months
B. Diploma in Micro soft Office	Duration 6 Months
C. Diploma in TypeSetting	Duration 3 Months
D. Diploma in Computerized Accounting	Duration 4 Months
E. Diploma in Desk Top Publishing	Duration 6 Months
F. Internet & E-mail	Duration 1 Month
G. Diploma in Access Including S.Q.L	Duration 3Months
H. Diploma in Wep Multimedia	Duration 4 Months
I. Diploma in Micro Media	Duration 4 Months
J. Diploma in Software Engineering	Duration 6 Months
K. Professional Diploma in Graphic Design	Duration 6 Months

**Certificate Courses**

1. Ms. Word - 2007XP	9. Corel Draw
2. Ms. Excel - 2007	10. Flash
3. Ms. Access - 2007XP	11. Print Shop Deluxe
4. Ms. Power Point - 2007XP	12. Addpe PhotoShop
5. Visual Basic	13. Pagemaker
6. Java, Javascript	14. IT
7. Myob	15. C++
8. Accpack	16. HTML



1.சுருக்கெழுத்தும் தட்டெழுத்தும் (ஆங்கிலம்) (Pitman London Exam Paper மாதிரி வழங்கப்படும்)	காலம் 6 மாதங்கள்
2.சுருக்கெழுத்தும் தட்டெழுத்தும் (தமிழ்)	காலம் 6 மாதங்கள்
3.மோட்டார் வாகனம் திருத்துதல் (Petrol & Diesel) (வாகனங்களின் செயன்முறை மூலம் கற்பிக்கப்படும்)	காலம் 6 மாதங்கள்
4. ஜெனரல் எலெக்ட்ரிக்ஸ் (மின்சார இணைப்பு மோட்டார் நிலைவண்டி)	காலம் 6 மாதங்கள்
5.வானொலி, தொலைக்காட்சிப் பெட்டி திருத்துதல் (Oscilloscope) அசைவுக்காட்டியினை கையாள்வதுடன் கூடிய முழுமையான பயிற்சியும் செய்முறையும்	காலம் 6 மாதங்கள்
6. கடைச்சல் இயந்திர தொழிற்பயிற்சி On the jop training வழங்கப்படும்	காலம் 6 மாதங்கள்
7. மின் ஒட்டுனர் பயிற்சி Arc welding & on the Job training வழங்கப்படும்	காலம் 6 மாதங்கள்
8. மரவேலை With use of mechnery On the jop training வழங்கப்படும்	காலம் 6 மாதங்கள்
9. குளிர் சாதனப் பெட்டி திருத்துதல் A.C.Repairing	காலம் 6 மாதங்கள்
10. Plumbing	காலம் 6 மாதங்கள்
11. Masonary	காலம் 6 மாதங்கள்

**குறிப்பு**

1. பயிற்சிக் கட்டணங்களைத் தவணை முறையில் செலுத்தலாம்  
2. வன்செயலால் பாதிக்கப்பட்ட வறுமைக் கோட்டின் கீழ் வாழும் மாணவர்கள் ஆதாரங்காட்டி பங்குக் குருவானவரின் (Parishpriest) சிபாரிசின் பெயரில் பயிற்சிக் கட்டணத்தில் சலுகையைப் பெறலாம்  
பயிற்சிகள் உட்படுத்தான சலுகை விபரங்களையும் அலுவலக நேரத்தில் பெற்றுக்கொள்ளலாம்.

**மேலதிக விபரங்களுக்கு:**

Registrar  
Patrician Institute  
61 (59), St.Patrick's Road,  
Jaffna.  
T.P: 021 222 6148  
Fax: 021 222 6148  
E-mail: Spitee @ Slnet.lk

# வாசகர் திருமுகம்

## செயலரைப் பாராட்டுவோம்

கோப்பாய் பிரதேச செயலகத்தில் நான் எனது மோட்டார் சைக்கிளுக்கு அனுமதிப்பத்திரம் எடுக்கச் சென்றேன். எமக்கு வெயில் படாதவாறு கொட்டகை அமைத்தும், இருப்பதற்கு வாங்குகளும் வைத்திருந்தனர். அத்துடன் 03 உத்தியோகத்தர்களை நியமித்து மிக விரைவாக வரிப்பத்திரமும் தந்தார்கள். இந்த நற்காரியத்தைச் செவ்வனே செய்து தந்த பிரதேச செயலரைப் பாராட்டத்தான் வேண்டும். பத்திரிகையில் குறைகளை மட்டுமே பெருமளவு எழுதும் இக்காலத்தில் இதுபோன்ற நிறைவையும் பிரசுரிக்குமாறு பணிவுடன் கேட்டுக்கொள்கிறேன்.

புத்தூர். மு.கந்தசாமி.

## தவறான முன்மாதிரி வேண்டாம், பொறுப்பாகச் செயற்படுவோம்

வண்ணியில் எமது உறவுகள் இரத்தம் சிந்திக்கொண்டிருக்கும் இக்கட்டான காலப்பகுதியில் எமது யாழ் குடாநாட்டில் எம்மவர்கள் அர்த்தமற்ற வகையில் தமக்குள் மோதிக் கொண்டு இரத்தம் சிந்தி சீரழியும் அருவருப்பான கலாசாரம் ஒன்று அண்மைக்காலமாக விளையாட்டுப் போட்டிகளை அடிப்படையாகக் கொண்டு வளர்ந்துவரும் அபாயநிலை தொடர்பாக இப்பகுதியினூடாக வெளிக்கொணர விரும்புகின்றேன். இதன் உச்சக்கட்டமாக 2009.03.29 அன்று நெல்லியடி மத்திய மகாவித்தியாலய மைதானத்தில் நடைபெற்ற கரவெட்டி பிரதேச செயலர் பிரிவுக்குட்பட்ட கழகங்களுக்கிடையிலான உடைபந்தாட்டப் போட்டியில் போட்டி நடுவரை விளையாட்டு வீரர் ஒருவர் கண்மூடித் தனமாகத் தாக்கியதைத் தொடர்ந்து ஓர் இரத்தக்களரியே ஏற்பட்டுவிட்டது.

வடமராட்சியின் இருபிரதேச செயலர்கள், விளையாட்டு உத்தியோகத்தர்கள், வடமராட்சியின் கல்விமாண்கள் எனப் பலரும் விருந்தினர்களாக மேடையில் வீற்றிருக்க இந்த அசிங்கம் இடம்பெற்றிருக்கின்றது. விளையாட்டுப் போட்டிகள் எமது உடல், உள ஆரோக்கியத்திற்கும் சமூக ஒருமைப்பாட்டிற்கும் உந்துசக்தியான ஒரு துறை எனப் பல்வேறு மேடைகளில் பேசப்பட்ட போதிலும் எமது பிரதேசத்தில் நடைமுறையில் இக்கருத்துக்களுக்கு எதிரான விளைவுகளே தோன்றுவது ஓர் துர்ப்பாக்கிய நிலையாகும். இதில் தவறியதைத் தவிர யார்? என்ற ஆய்வைப் புறந்தள்ளிவிட்டு, ஒட்டு மொத்தமாக இவ்வாறான நடவடிக்கைகள் எமது முழுச் சமூகத்திற்குமே அவமானத்தைத் தேடித்தருபவை என்பதில் இருவேறு கருத்துக்கு இடமில்லை. எனவே தொடர்ந்தும் எதிர்காலத்தில் இத்தகைய அபாயகரமான ஒரு நிலைமை ஏற்படாவண்ணம் முன் நடவடிக்கைகளை மேற்கொள்ள வேண்டியது சம்பந்தப்பட்ட அனைவரினதும் கடமையாகும். இல்லாவிடின் பிள்ளையார் பிடிக்கப்போய் குரங்கான சம்பவங்களே தொடர்கதையாகும் என்பதில் ஐயமில்லை.

குறிப்பாக விளையாட்டு அதிகாரிகள், விளையாட்டு சம்மேளனங்கள் வீரர்களுக்கான விளையாட்டுத் திறன்களை விருத்தி செய்வதற்கு முக்கியத்துவம் கொடுத்துப் பல்வேறு முகாம்களையும் பயிற்சிகளையும் மட்டும் வழங்குவதோடு நின்றுவிடாது விளையாட்டு வீரர்களுக்குரிய விளையாட்டு ஒழுக்கங்கள் (Sports Ethics) தொடர்பாகவும் பயிற்சிகளையும் பட்டறைகளையும் நிகழ்த்திப் பண்புடன் கூடிய விளையாட்டு வீரர்களை உருவாக்க வேண்டும்.

இல்லையெல் ஒழுக்கநெறி தவறிய திறமையால் எமது சமூகத்திற்கு எதுவித பயன்களும் ஏற்படப்போவதில்லை. மேலும் இவ்வாறான போட்டிகளை நிகழ்த்தும் போது களத்தில் ஏற்படும் விரும்பத்தகாத நடவடிக்கைகளைக் கட்டுப்படுத்தக்கூடிய பாதுகாப்பு ஏற்பாடுகள் போட்டி அமைப்பாளர்களினால் மேற்கொள்ளப்படல் வேண்டும். விளையாட்டுக்கழக நிர்வாகங்களும் சட்டதிட்டங்களை அறிந்து அதற்கு அமைவாகத் தமது விளையாட்டு வீரர்கள் நடந்துகொள்ள வழி சமைக்க வேண்டும்.

எனவே இது விடயத்தில் சம்பந்தப்பட்ட அனைவரும் அக்கறை செலுத்தி எமது எதிர்கால சமூகத்திற்குப் பிழையான முன்மாதிரிகள் காட்டப்படாமல் தவிர்த்து பொறுப்புடன் செயற்படுமாறு பணிவாக வேண்டுகின்றேன்.

பொலிகண்டி தெற்கு, தி.சுபாகரன்.

## எத்தனை ஆசிரியர்கள், இவர்களால் பாதிக்கப்படுகிறார்கள்?

தென்மராட்சி வலயக் கல்விப் பணிமனையில் ஒவ்வொரு தொகுதிப் பாடசாலை களுக்கும் ஒவ்வொரு விடய எழுதுனர்கள் நியமிக்கப்பட்டுள்ளனர். அந்தவகையில் கைதடி நாவுக்குழி, கைதடி, கோயிலாக்கண்டி போன்ற பிரதேசங்களுக்கு என ஒருவர் நியமிக்கப்பட்டுள்ளார். அவர் அந்தப் பதவியில் உள்ளாரே தவிர எவ்வித செயற்பாடும் அற்றவர். எந்நேரமும் தனதும், உறவினரதும் வெளிவேலைகளில்தான் இந்த நபர் ஈடுபடுவது வழமை. இதனை வலயத்தினரும் கண்டும், காணாததும் போன்றுள்ளனர். தூரதேச ஆசிரியர்கள் எத்தனையோ சிரமங்களின் மத்தியில் தமது தேவைகளின் நிமித்தம் வலயக் கல்வி அலுவலகத்திற்கு வருகிற போதிலும் அவரது இருக்கை வெறுமையாக இருக்கும். "வெளியே போய்விட்டார்" என்பதுதான் பதில். மணிக் கணக்காகக் காத்து நின்றபின் வந்து சேருவார். வந்தபின் கூட வேலையில் ஈடுபடுவதில்லை.

ஆசிரியர்களின் சிரமம், தேவை, நேரவிரயம் கவனத்தில் எடுக்கப்படுவதில்லை. ஆசிரியர்களின் (Personal file) அந்தரங்கக் கோவையில் சரியான, தேவையான படிவங்கள் இணைக்கப்படுவது இல்லை. கோவையை எடுப்பதில் மிகுந்த சிரமப்படுவார். வற்புறுத்தி எடுத்துப் பார்த்தால் எதுவும் கட்டப்பட்டிராது. 'இங்கே எதுவும் இல்லை நீங்கள் அனுப்பவில்லை' என்று பொறுப்பற்ற பதில் கூறிவிட்டு எழுந்து சென்று விடுவார். சம்பள ஏற்றங்கள், தரமாற்றங்கள், ஓய்வூதியங்கள் போன்ற பல படிவங்களைத் தொலைத்துவிட்டு கையை விரிக்கிறார். ஆசிரியர்களை எவ்வளவோ தூரம் கிடுக்கிப்பிடிபோடும் வலயக்கல்வி உயர் அதிகாரிகள் இவர் விடயத்தில் நடவடிக்கை எடுக்காது இருப்பது ஏன்? இத்தகைய நபர்களுக்கு "கட்டாய் ஓய்வு" கொடுத்து அனுப்பும் முறை தாபனக் கோவையில் குறிப்பிடப்பட்டுள்ளது. அதனை நடைமுறைப்படுத்தாமல் மெளனம் சாதிப்பது ஏன்?

ஆசிரியர் ஒருவர் ஒரு கணிப்பீட்டுப் பரீட்சை வைக்கத் தவறும் பட்சத்தில் துள்ளிக் குதிக்கும் அதிகாரிகள், இந்த நபர் எத்தனை ஆசிரியர்களின் வயிற்றில் மண் போடுகிறார், எதிர்கால வாழ்வுடன் விளையாடுகிறார் என்பதைப் புரியாமல் உள்ளனரா அல்லது புரிந்தும் கண்மூடி இருக்கின்றனரா? இனிமேலாவது ஏதாவது மாற்றம் நிகழும் என்ற எதிர்பார்ப்புடன் காத்திருக்கும்.

பாதிப்புற்ற ஆசிரியர்கள்.

## களியாட்டங்கள் இன்று தேவைதானா?

வண்ணி மக்கள் நாள்தோறும் நூற்றுக்கணக்கில் துடிதுடித்துச் செத்தும் உணவு மருந்தின்றித் துன்பப்பட்டுக் கொண்டும் அவலமுறும் வேளையில் இங்கு நடைபெறும் விழாக்கள் எமது மனிதம் இழந்த பண்பைப் காட்டுகின்றன. அம்மக்களின் துன்பம் கேட்டுப் பொறுக்காத அயல் நாட்டான் தீயிலே குளித்துக் கொண்டிருக்கிறான். ஆனால் சொந்தப்பிரதேச மக்களாகிய நாமோ எவ்வித உணர்வுமின்றி விளையாட்டு விழாக்கள், கிரிக்கெட் போர்கள், பாடசாலை ஒன்றுக்கூடல் வைபவங்கள் எனக் களியாட்டங்களில் களித்துக் கொண்டிருக்கிறோம். உணர்வுகளை வெளிப்படுத்தக்கூடிய குழல் இங்கு இன்று எவ்வளவு வேண்டியது கொண்டாலும் களியாட்டங்களைத் தவிர்த்துக் கொள்ளவாறு முடியாதுள்ளது.

தெல்லிப்பறை, பஞ்சலிங்கம்.

# மக்கள் முகம்



கைதடி கிழக்கு ஜே/ 289 பிரிவின் கிராம சேவையாளராக திருமதி அரவிந்தன் ஜெயப்பிரியா நியமனம் செய்யப்பட்டுள்ளார். மறவன் புலோவைச் சேர்ந்த இவர் சாவகச்சேரி மக்ளீர் கல்லூரியின் பழைய மாணவியும் பிரபல சமூக சேவையாளரும் என்பது குறிப்பிடத்தக்கது.

கைதடி தெற்கைச் சேர்ந்தவரும் வவுனியா காத்தார் சின்னக்குளம் அரசினர் தமிழ்க்கலவன் பாடசாலை ஆசிரியருமான சின்னர் புல்பகாந்தன் 2008 ஆம் ஆண்டு அகில இலங்கை ஆசிரியர் விளையாட்டுப் போட்டியில் மூன்று விளையாட்டுக்களில் பதக்கங்களை வென்றுள்ளார். 1500 மீற்றர் ஓட்டப் போட்டியில் முதலாம் இடத்தைப் பெற்று தங்கப் பதக்கத்தையும் 800 மீற்றர் ஓட்டப் போட்டியில் இரண்டாம் இடத்தைப் பெற்று வெள்ளிப் பதக்கத்தையும் 4x400 மீற்றர் அஞ்சலோட்டத்தில் வெண்கலப் பதக்கத்தையும் அவர் வென்றுள்ளார். (50-288)



## அடியவர்களை இசையால் இசைவித்தவர் பண்ணிசைப் புலவர் வேலுப்பிள்ளை சிவஞானம்

யாழ்ப்பாணம் கோபால் ஒழுங்கை - காங்கேசன்துறை வீதியைச் சேர்ந்த பண்ணிசை புலவர் வே.சிவஞானம் அவர்கள் ஊரறிந்த ஓர் உத்தம புருஷர் தேவாரப் பண்ணிசையால் சைவம் வளர்த்த இவர் பெருக்கேற்ப லய ஞானமும், சிவஞானமும்

மயங்கும் பாம்பு போல் இவரது சங்கீதத்தைக் கேட்டு பலர் தம் மையே மறந்து இசையில் லயித்திருக்கச் செய்யக் கூடியவர். சாயிபஜனையின் போது அழகாக, உருக்கமாக, இனிமையாக, பக்திபூர்வமாக மக்களை லயிக்கச் செய்வதில் இவருக்கு நிகர் இவரேயாகும். அவருடைய வாயிலிருந்து புறப்படும் இனிமையான, சுத்தமான சுருதி கலையாத சாரீரம் ஆச்சரியமானது. ஜனரஞ்சகமான சங்கீத உருப்புகளை வெகு இலகுவாக ஒருவித கஷ்டமும் இல்லாமல் வயலின் வாசித்துக் கொண்டே இசைப்பார்.



கைவரப்பெற்ற ஓர் இசைஞானி. இவரது மறைவு சைவத்திற்குப் பேரிழப்பாகும். சங்கீத உலகில் ஒரு தனித்துவமான இடத்தைப் பிடித்துக் கொண்டிருந்த இவர் சாந்தமே உருவானவர். எந்த நேரமும் புன்சிரிப்புடன் காணப்படுகின்ற இவர் காந்த சக்தியுடைய கண்களையுடையவர். பாத்தவுடனே பக்தியை ஏற்படுத்தும் இவருடைய தோற்றத்தில் ஒரு தெய்வீகக் களையிருக்கும்.

## சைவப்புலவர் - இராசையா ஸ்ரீதர்

இசைத் துறையில் பல்வேறு சாதனையைச் செய்து சங்கீத உலகுக்குப் பெருமை சேர்த்த இவருக்கு நிகராக வேறு எவரையுமே குறிப்பிட முடியாது.

# புத்தக சாலை

## அரச அலுவலக தாபன நடைமுறை

இலங்கை கணக்காளர் சேவை கணக்காளர் நாகமணி இராசநாயகம் எழுதியுள்ள 'அரச அலுவலக தாபன நடைமுறை' நூல் வெளிவந்துள்ளது. அரச அலுவலகங்களில் கடமை புரிகின்ற உத்தியோகத்தர்கள் பின்பற்ற வேண்டிய நடைமுறை விடயங்கள் அனைத்தும் இந்நூலில் சொல்லப்பட்டுள்ளது. மழைதரும் வானம் என மக்கள் மனம் மகிழும் பொதுச் சேவையை நல்க அலுவலர்கள் ஒவ்வொருவரும் அர்ப்பணிப்புடன் புதிதளிக்கும் ஆர்வத்துடன் பணியாற்ற வேண்டும் எனக் கேட்டுக்கொள்கின்றேன். இவ்வரிய நூல் யாழ்.மண்ணிலிருந்து வெளிவருவதில் பெருமகிழ்வு அடைவதோடு மாவட்டச் செயலர் என்ற வகையில் அணிந்துரை வழங்குவதிலும் பெருமையடைகின்றேன் என்று யாழ்.மாவட்ட அரச அதிபர் கே.கணேஷ் இந்நூலுக்கான அணிந்துரையில் குறிப்பிட்டுள்ளமை குறிப்பிடத்தக்கது.

## முகிழ்

'முகிழ்' சண்டிலிப்பாய் இந்துக் கல்லூரியின் மாணவர்களின் படைப்பாற்றலை மெருகூட்டும் நோக்கில் 'முகிழ்' காலாண்டிதழ் முதன் முதலாக வெளியிடப்பட்டுள்ளது. கல்லூரி மாணவர்களின் கவிதை, சுட்டுரை போன்ற கலை, இலக்கிய அம்சங்களுடன் கல்லூரியில் கடந்த காலங்களில் இடம்பெற்ற நிகழ்வுகள், சாதனைப் பதிவுகள் என்பனவும் 'முகிழ்' இதழினை அலங்கரிக்கின்றது. 'முகிழ்' காலாண்டிதழை வெளியீடு செய்யும் முயற்சியை மனமகிழ்வுடன் வரவேற்கின்றேன். தேவையான அறிவுரைகளை வழங்கி வழிப்படுத்தும் தமிழ்த்துறை ஆசான் ந.குசுபரவின் பணி பாராட்டுக்குரியதாகும். 'முகிழ்' இதழ் விரிந்து தேன்சொட்டும் பூவாக மலர்ந்து மனமகிழ்வுடன் தன் குடிக்கும் தேனீக்களாக வாசகர்கள் அனைவரும் வாழ்த்துகின்றேன் என்று கல்லூரி அதிபர் ஸ்ரீகாந்தன் தனது வாழ்த்துரையில் குறிப்பிட்டுள்ளமை இங்கு குறிப்பிடத்தக்கதாகும்.



## தெல்லிப்பழை துர்க்கையம்மன் ஆலயத்தில் ஆயுள்வேத வைத்தியசாலை திறக்கப்பட்டது

வலி.வடக்கு, ஏப்.11 வடமாகாண சபை மருத்துவத் திணைக்களமும் வட பிராந்திய சுகாதார சேவைகள் திணைக்களமும் இணைந்து தெல்லிப்பழைப் பிரதேசத்தில் ஆயுள்வேத வைத்திய சாலையொன்றை ஆரம்பித்துள்ளனர்.

நேற்றுக் காலை துர்க்கையம்மன் தேவஸ்தான தலைவர் ஆறு.திருமுருகன் தலைமையில் இடம்பெற்ற நிகழ்விலே, இவ் வைத்தியசாலை திறந்து வைக்கப்பட்டது.

தெல்லிப்பழை யூதூர்க்கையம்மன் தேவஸ்தானத்தின் உதவியுடன் தேவஸ்தானக்

**ஆஸி.மாணவர்கள் உதவி**

நவாலி, ஏப்.11 அவுஸ்ரேலியாவிலுள்ள இலங்கை மாணவர்கள் சண்டிலிப்பாய் பிரதேச செயலர் பிரிவிலுள்ள அபிவிருத்தி நிறுவனங்களுடாக சிறுவர்களுக்கான கல்வி நிதியத்தின் மூலம் 11 மாணவர்களுக்கு ஊக்குவிப்புக் கொடுப்பனவுகளை எதிர்வரும் 16 ஆம் திகதி பிரதேச செயலர் ரூபினி வரதலிங்கம் தலைமையில் பிரதேச செயலகத்தில் வைத்து முற்பகல் 10 மணிக்கு வழங்கவுள்ளதாகத் தெரிவிக்கப்படுகிறது. (1-100)

### தேவை

சாவகச்சேரி நகர்ப் பகுதியில் உள்ள அசைவ உணவகத்திற்கு அனுபவமிக்க சமையலாளர், ரொட்டி தயாரிப்பாளர், சப்ளையர் ஆகியோர் தேவை. தங்குமிட வசதி செய்து தரப்படும். சம்பளம் நேரில் பேசித் தீர்மானிக்கலாம்.

தொடர்பு: **லிங்கம் கபேசலி** 0771, (தேசிய சேலிபு வாங்கி முன்பக) சாவகச்சேரி.

கட்டடத்தில் ஆரம்பிக்கப்பட்ட ஆயுள் வேத வைத்தியசாலையை யாழ்ப்பாணம் பிராந்திய சுகாதார சேவைகள் பணிப்பாளர் ஆ.கேதீஸ்வரன் பிரதம விருந்தினராகக் கலந்துகொண்டு திறந்து வைத்துடன் பெயர் பலகையை திரை நீக்கம் செய்து வைத்தார்.

இந்நிகழ்வில் தெல்லிப்பழை ஆதார வைத்தியாலை மாவட்ட வைத்திய அதிகாரி செல்வி சி.சிவராணி சிறப்பு விருந்தினராகக் கலந்து கொண்டார். வைத்திய சாலைப் பொறுப்பதிகாரியாக ஆயுள்வேத வைத்திய கலாநிதி செல்வி சண்முகநாதன் டிலானி கடமையாற்றுகின்றார். (1-86)

## தென்மராட்சியில் ஒரு லட்சம் மரம் நடும் நிகழ்வு: புத்தாண்டு தினத்தில் ஆரம்பிக்க ஏற்பாடு

யாழ்ப்பாணம், ஏப்.11 தென்மராட்சி கிழக்கு பலநோக்குக் கூட்டுறவுச் சங்கத்தினரால் ஒரு லட்சம் மரக் கன்றுகள் நடும் நிகழ்வு புத்தாண்டு தினத்தன்று ஆரம்பித்து வைக்கப்படவுள்ளது.

சங்கத் தலைமையக வளாகத்தில் சங்கத் தலைவர் வே.விநாயகமூர்த்தி தலைமையில் இடம்பெறும் ஆரம்ப நிகழ்வுக்கு யாழ்.மாவட்ட உதவித் தொழில் ஆணையாளர் க.கணேஸ்வரன் முதன்மை விருந்தினராகக் கலந்து கொள்ளவுள்ளார்.

சங்கக் கிளைக் கடைகள் அமைந்துள்ள இடங்கள், பொது அமைப்புகள், பொதுச் சந்தைகள் போன்றவற்றிலும் மரக்கன்று

## உள்ளூராட்சிச் செயலர்களை நியமிக்க நேர்முகப் பரீட்சையும் எழுத்துப் பரீட்சையும்

### மாகாணசபை நடத்துகிறது

யாழ்ப்பாணம், ஏப்.11 வடக்கு மாகாண உள்ளூராட்சி சபைகளில் வெற்றிடமாகவுள்ள செயலாளர் பதவிகளுக்கு உள்ளூராட்சி உதவியாளர்கள், முகாமைத்துவ உதவியாளர் வகுப்பு ஐச் சேர்ந்தவர்கள் ஆகியோரை பதில் செயலாளராகக் கடமையைக் கவனிப்பதற்கு நியமனம் செய்வதற்கான நேர்முகப் பரீட்சையும், எழுத்துப் பரீட்சையும் எதிர்வரும் 28, 29 ஆகிய திகதி மாகாண உள்ளூராட்சி அமைச்சில் நடத்தப்படவுள்ளன.

பதில் செயலாளராகக் கடமையாற்ற விண்ணப்பித்த 14 உள்ளூராட்சி உதவியாளர்கள், 15 முகாமைத்துவ உதவியாளர்கள் பரீட்சைக்கு அழைக்கப்பட்டுள்ளனர்.

ஆங்கிலமொழி அறிவு, கணனி அறிவு, உள்ளூராட்சி அறிவு, அலுவலகச் சூழல் அறிவு ஆகிய தேர்ச்சிப் பரீட்சைகள் நடைபெறவுள்ளன என அறிவிக்கப்பட்டுள்ளது. (1)

### சண்டிலிப்பாயில்

## ஒருங்கிணைப்பு குழு கூட்டம்

நவாலி, ஏப்.11 வலி.தென்மேற்கு சண்டிலிப்பாய் பிரதேச செயலகத்தின் ஒருங்கிணைப்புக் குழுக் கூட்டமும் விவசாயக் குழுக் கூட்டமும் எதிர்வரும் 11 ஆம் திகதி பிரதேச செயலர் ரூபினி வரதலிங்கம் தலைமையில் செயலக மாநாட்டு மண்டபத்தில் இடம்பெறவுள்ளது.

விவசாயக் குழுக்கூட்டம் முற்பகல் 10 மணிக்கும், ஒழுங்கிணைப்புக் குழுக் கூட்டம் மு.ப. 11 மணிக்கும் இடம் பெற்று மெனத்தெரிவிக்கப்படுகின்றது. (1-100)

## யாழ்ப்பாணம், ஏப்.11

யாழ்.சுகாதார சேவைகள் திணைக்களம் மேற்கொள்ளும் பற்சிகிச்சை நடமாடும் வைத்திய சேவையை தீவுப் பகுதிக்கு விஸ்தரிக்க நடவடிக்கை எடுக்கப்பட்டுள்ளது.

நெடுந்தீவு, நயினாதீவு, வேலணை போன்ற இடங்களில் இந்த நடமாடும் பல் வைத்திய சேவை இடம்பெற்றது.

தற்சமயம் நடத்தப்பட்டுவரும் இந்த நடமாடும் பல் வைத்திய சேவை மூலம் ஏராளமான மக்கள் பயன்பெற்றதாக சுகாதார சேவைகள் வட்டாரங்கள் தெரிவித்தன. (1-224)

## அச்சுவேலி கூட்டுறவு நகர் திறப்பு விழா இன்று

அச்சுவேலி, ஏப்.11 அச்சுவேலி பல நோக்குக் கூட்டுறவுச் சங்கத்தின் சிறப்புக் கூட்டுறவு நகர் திறப்பு விழா இன்று காலை 8.30 மணிக்கு நடைபெறும்.

பல நோக்குக் கூட்டுறவுச் சங்கத்தின் தலைவர் க.பேரின்பநாயகம் தலைமையில் நடைபெறும் திறப்பு விழாவில் பிரதம விருந்தினராக யாழ். மாவட்ட கூட்டுறவு அபிவிருத்தி உதவி ஆணையாளர் பொ.சிவலிங்கம் கலந்து கொள்வார்.

யாழ்.மாவட்ட கூட்டுறவு அபிவிருத்தி உத்தியோகத்தர் சு.கணேசு சிறப்பு விருந்தினராகக் கலந்துகொள்வார்.

புத்தூர் கிழக்கு, சிறுப்பிட்டி, நவக்கிரி ஆகிய மூன்று இடங்களில் சிறப்புக் கூட்டுறவு நகர் விற்பனை நிலையங்கள் திறந்து வைக்கப்படவுள்ளன. (50-11)

## மொறட்டுவ தொழில்நுட்ப நிறுவனத்தின் கற்கை நெறிகளுக்கு விண்ணப்பம் கோரல்

வலி.வடக்கு, ஏப்.11 மொறட்டுவப் பல்கலைக்கழக தொழில் நுட்பவியல் நிறுவனத்தால் தொழில்நுட்ப வியல் தேசிய டிப்ளோமாக்கற் கை நெறிக் கான அனுமதிக்கு விண்ணப்பங்கள் கோரப்பட்டுள்ளன.

மூன்று வருடகால முழுநேர கற்கை நெறியான இதற்கு ஜி.சி.எ. உயர்தர கணிதப் பிரிவில் 2006, 2007 அல்லது 2008 இல் பரீட்சைக்குத் தோற்றி சித்தியடைந்தவர்கள் விண்ணப்பிக்க முடியும் என்று தெரிவிக்கப்பட்டது.

ஏப்ரல் 30 ஆம் திகதிக்கு முன்னர் விண்ணப்பிக்க வேண்மெனவும்- (204)

## யாழ்ப்பாணம், ஏப்.11

யாழ்.சுகாதார சேவைகள் திணைக்களம் மேற்கொள்ளும் பற்சிகிச்சை நடமாடும் வைத்திய சேவையை தீவுப் பகுதிக்கு விஸ்தரிக்க நடவடிக்கை எடுக்கப்பட்டுள்ளது.

நெடுந்தீவு, நயினாதீவு, வேலணை போன்ற இடங்களில் இந்த நடமாடும் பல் வைத்திய சேவை இடம்பெற்றது.

தற்சமயம் நடத்தப்பட்டுவரும் இந்த நடமாடும் பல் வைத்திய சேவை மூலம் ஏராளமான மக்கள் பயன்பெற்றதாக சுகாதார சேவைகள் வட்டாரங்கள் தெரிவித்தன. (1-224)

## சமுர்த்தி வாங்கிகளின் புதுவருட நிகழ்வுகள்

யாழ்ப்பாணம், ஏப்.11 யாழ்.பிரதேச செயலக சமுர்த்தி மகா சங்க பிரிவுக்குட்பட்ட யாழ்.நகர் கிழக்கு, மேற்கு வங்கிகளின் புதுவருட கொடுக்கல், வாங்கல் நிகழ்வு எதிர்வரும் செவ்வாய்க் கிழமை காலை 7 மணிக்கு வங்கிகளில் நடைபெறவுள்ளது. அன்றைய தினம் சகல வைப்பாளர்களுக்கும் கைவினேயும் வழங்கப்படும் என தெரிவிக்கப்பட்டது. (204)

## கண்ணீர் அஞ்சலி



யாழ்.மாநகரசபையில் மின்சாரப் பகுதி சிரேஷ்ட பொறியியலாளராகப் பணியாற்றி அளப்பரிய சேவையாற்றிய

### வேலுப்பிள்ளை நவரட்னராஜா

09.04.2009 ஆம் திகதி வெள்ளிக்கிமை இயற்கையெய்திய செய்திகேட்டு மனம்வெதும்புகிறோம்.

அன்னார் மாநகர சபையிலே மின்சாரப் பகுதி, நீர்வேலைப் பகுதி, பொது சுகாதாரப் பகுதி ஆகியவற்றின் பொறுப்பதிகாரியாகவும், பதில் செயலாளராகவும், பதில் ஆணையாளராகவும் பணியாற்றி எம்மை வழி நடத்தி மாநகர மக்களின் குறைகளைத் தீர்த்து வந்துள்ளமை அவரை என்றும் எம் மனதில் இருத்தி பூசிக்க வைத்துள்ளது. அன்னாரின் பிரிவினால் துயரமும் அன்பு உள்ளங்களுடன் நாமும் இணைந்து அவரின் ஆத்ம ஈடேற்றத்துக்காக பிரார்த்திக்கின்றோம்.

கல்புகவரதல் இந்து மன்றத்தினர். நிவேலைப் பகுதி, யாழ்.மாநகரசபை.

## ஐடியல் சமூகத்தின்

### கண்ணீர் அஞ்சலி

எமது கல்வி நிறுவனத்தில் அளவையியல் பாடம் கற்பிக்கின்ற ஆசிரியர் சந்தானபவன் (E.S. பவன்) அவர்களின் பாசமிகு தந்தை

### சிதம்பரப்பிள்ளை இளையதம்பி (சிவன்னை)

அவர்களின் பிரிவால் துயரநிறுக்கும் குடும்பத்தினருக்கு எமது ஆழ்ந்த அனுதாபங்களைத் தெரிவித்துக்கொள்வதோடு, அன்னாரின் ஆத்மா சாந்தியடைய சீரணி நாகபூசணி அம்பாளைப் பிரார்த்திக்கின்றோம்.

## ஐடியல் அக்கபரி

சீரணிச்சந்தி, சண்டிலிப்பாய் அந்தோனியார் கோயில் அருகமை, மான்ப்பாய்.

**பரதநாட்டிய அரங்கேற்றமும் வாழ்த்தும்**

திரு.தருமதி நிரமலேஸ்வரக் குருக்கள் தம்பதியின் பெயரில்

**செல்வி பூர்வஜாவின்**

பரதநாட்டிய அரங்கேற்றம் இன்று (11.04.2009) சனிக்கிழமை அவுஸ்திரேலியாவில் நடைபெறுகின்றது. இன்று அரங்கேற்றம் காணும் பூர்வஜாவை மீன்மேலும் பல கலைகள் கற்று கீற்றைவன் அருளுடன் வாழ வாழ்த்துகிறோம்.

வாழ்த்துவோர்: பெரியம்பா, பெரியம்மா, சித்தப்பா, சித்தி, மாமாமார், அந்தைமார், மச்சான்மார், மச்சான்மார், அண்ணாமார், அக்காமார்.

2ஆம் ஒழுங்கை, நவாலி வீதி, அண்ணைக்கோட்டை. (84336)

**அவுஸ்திரேலியா தொ.பே.இல.: (02)96333172, 0403336376**

**நெஞ்சை விட்டகலாத நினைவலைகள்**

முதலாம் ஆண்டு நினைவஞ்சலி

ஆறாம் ஆண்டு நினைவஞ்சலி

**அமர் சிவகுரு சீவரத்தினம் திருமதி சீவரத்தினம் ஜெயலட்சுமி**

25.07.1934 தோற்றம் 02.11.1935  
23.03.2008 மறைவு 02.03.2009

துதியை திதி சதார்த்தசி (11.04.2009)

**ஆலமரம் போல் இருந்து ஆறுதல் தந்த தெய்வங்களே! ஆண்டொன்று ஆனபோதும், ஆண்டு ஆறான போதும் ஆறுதல் தான் கிடைத்திருமோ, ஆறிருமோ எம் உள்ளம் உங்களைத் தினம் நினைந்து ஆத்மா சாந்திபெற பிரார்த்திப்போமாக.**

ஓம் சாந்தி! சாந்தி!! சாந்தி!!!

கிழக்கு வளவு, மல்லாகம். என்றும் உங்கள் நினைவுகளுடன். மக்கள், மருத்துவர்கள், பொருளியாளர்கள்.

**வீட்டில் விசேஷம்! தொழிலில் முன்னேற்றம்!!**

இந்த ஆண்டு நீங்கள் கண்ட கனவுகள் கொஞ்சம் கொஞ்சமாக நனவாகும் ஆண்டு என்றால் அது மிகையாகாது. தனக்காகவும் உங்கள் ராசிநாதனுமான குரு, தன் தானத்தில் அமர்ந்து விசேஷமே! 'குரு பார்த்த இடம் விளங்கும், இருந்த இடம் துலங்கும்' என்பது ஜோதிடமொழி.

இரண்டில், ஐந்தில், ஏழில், ஒன்பதில், பதினொன்றில் குரு அமர்ந்தாலும் ஐந்து, ஏழு, ஒன்பதாம் பார்வையாக பார்வை படுவதால் ஒரு யோகமே. பத்தாமிடத்தைப் பார்ப்பதால் தொழில் மேம்பாடு ஏற்படுகிறது. ஆறாமிடத்தைப் பார்ப்பதால் குணம், ரோகம், பிணி, கடன், ஏதிரி அத்தனையும் அழிகின்றன.

அடுத்து விபத்து, ஆஸ்பத்திரி, காவல் நிலையம், நீதிமன்றம், மானக்கேடு, எதிர் பாரா தொழில்விளையம், பணவிரையம் அத்தனையும் உண்டு பண்ணும் எட்டாமிடத்தையும் பார்ப்பதால் அந்த பாவ பலன்கள் மறைந்து நல்ல பலன்களாக மாறும் என்பதாம். 'கெட்டவன் கெட்டிடில் கிட்டிடும் ராஜயோகம்' என்பார்கள். ஏன் இப்படியும் சொல்லலாமே 'கெட்ட இடம் கெட்டிடில் கிட்டிடும் ராஜயோகம்' இது தான் உண்மை.



**குருபார்**

**தொழில் சிறப்படைபும்**

17.11.2009 இல் ராகு, கேதுவும், 09.09.2009 இல் மாறும் சனியும் இப்போது இருக்கும் இடத்தை விட்டு நல்ல இடத்துக்குத்தானே வருகின்றன. மாதக் கிரகங்களான சூரியன், செவ்வாய், சுகீரன், புதன் அவ்வப்போது உங்களுக்கு ஒத்தாசை செய்யத் தவறாமட்டார்கள்! இன்னும் தசாபுத்தி உங்களுக்கு அனுசூலமாக இருந்து விட்டால் அப்பற்றம் சொல்லவா வேண்டும்.

வில்லை சின்னமாகக் கொண்ட நீங்கள் ஒரு புல்லையும் ஆயுதமாகக் கொண்டு சும்மா விரைபாய் மட்டைகளா என்ன? இப்போது தொழில் படிப்படியாக விரிவடைவப்போகிறது. நிதி நிறுவன உதவி, பணியாளர்கள் ஒத்துழைப்பு, ஏற்றுமதி, இறக்குமதிச் சிறப்பு, புதிய வேலை வாய்ப்புகள், பழையகடன் அடைத்தல், புதியகடன் பெறுதல், கடந்தகாலம் உத்தியோகத்தில் அல்லது தனியார் நிறுவன பணியில் ஏற்பட்ட குழப்பங்கள் எல்லாமே மாறி நல்ல பலன்கள் சேரும் என்பதில் ஐயமில்லை.

**கவலைகள் நீங்கும்**

பழைய நோயிலிருந்து விடுதலை, நீதிமன்ற, காவல்துறை விவகாரங்களில் இருந்து நல்ல தீர்ப்பு, எல்லாமே நல்ல படியாக நடக்க உள்ளதால் கவலையை விடுங்கள். எந்தத் துறையை சார்ந்த வராயினும் எந்த நிலையில் இருப்பவராக இந்தாலும் அந்தத்துறைக்கு, அந்த நிலைக்கு நீங்கள் இப்போது உயர்ந்து கொண்டிருக்கிறீர்கள்.

ஆண்டு இறுதிவாக்கில் வீடு, மனை சீர்திருத்தங்கள், வீட்டில் சுபநிகழ்ச்சிகள் எல்லாமே நடைபெறும் போகின்றன. எட்டாம் வீட்டு கேது சில நேரங்களில் விபத்து, ஆஸ்பத்திரி, வழக்கு என்றிருப்பதால் அவ்வப்போது களாறஸ்தி சென்று கேது வுக்கு பரிசாரம் செய்து கொள்வது நலம்.

ஏறும் மாணவ-மாணவியருக்கு படிப்பு மேன்மை, படிக்கும் வாய்ப்பு. கலைஞர்களுக்கு புதிய ஒப்பந்தங்கள், அரசியல் வாதிக்கு ஆதாயமான சூழ்நிலை. தொழில்செய்வோர், தொழில்செய்ய முனைவோர் எல்லாருக்கும் இது ஏற்றம் தரும் காலம் என்றே சொல்லலாம். விரோதி என்ற பெயரில் மலர்ந்த இந்த ஆண்டு உங்களுக்கு விரோதியல்ல. நட்பு ஆண்டாகவே இதனை நீங்கள் வரவேற்கலாம்.

**கெட்டகாலம் போய்! நல்லகாலம் பிறந்தது!!**

விரோதி ஆண்டு உங்களுக்கு ஒரு வரப்பிரசாதம். கடந்த இரண்டு ஆண்டுகளாக நீங்கள் பட்ட கஷ்டங்கள், நஷ்டங்கள், துன்பங்கள், சூயரங்கள், எத்தனை? எத்தனை அஷ்டமத்துச் சூனியின் தாக்கத்தினால் நிலைகுலைந்து போன உங்களை வாழ வைக்க வந்த ஆண்டு இந்த விரோதி.

தொழில் முடக்கம், நடந்து கொண்டிருந்த தொழில்திறுவனங்களுக்கு மூடுவிழா, பணியாளர்கள் ஒத்துழையாமை, உத்தியோகத்தில் குளறுபடி, பணிநீக்கம்,



**மகிழ்**

**'விரோதி' ஆண்டுக்கொன்று**



**வரதுபலன் 2009**

தண்ணீரில்லாக் காட்டுக்கு இடமாற்றம், பொன், பொருள், பூமி இழப்பு, கடன்காரர்கள், அணிவகுப்பு, நாலுபக்கக் களிலிருந்தும் சொல்லம்புகள், விபத்து, ஆஸ்பத்திரி, காவல் நிலையம், நீதிமன்றம், கணவன்-மனைவி பிரிவு, பிள்ளைகளால் அவமானம், அடி-தடி, கலாட்டா, அப்பப்பா... போதுமடா சாமி. இத்தனையும் மொத்தமென அனுபவித்த மகர ராசி அன்பர்களே, இனி பயப்படத் தேவையில்லை. இனி நல்லகாலம் ஆரம்பமாகிவிட்டது என்றே சொல்ல வேண்டும்.

யோகங்கள் குவியும் நல்லகாலம் எப்படி ஆரம்பமாகி விட்டது என்றால் எப்படி என்றதானே யோசிக்கிறீர்கள்! ராசிக்கு மூன்றாமிடம், அதாவது பங்குனியில் மீனத்தில் சூரியன் வந்ததுமே ஆரம்பமாகி விட்டது என்றே சொல்ல வேண்டும்.

இனி 01.05.2009 இல் குரு சும்பத்தில் அதாவது இரண்டாமிடம். அடுத்து 09.09.2009 இல் சனி அதாவது அஷ்டமத்துச் சனி விடுதலை. அடுத்து ராகு, கேது ஆறு பன்னிரண்டாக 17.11.2009 இல்

**கணித்தவர் சோதிட ஆசான் பாரதிமோகன் (குமீழ்நாடு)**

இப்பெயர்ச்சி ஆவது. அடுத்து குரு 19.12.2009 இல் சும்பத்துக்கு வருவது. எல்லா கிரகங்களும் உங்களுக்கு யோகத்தை வாரி வழங்க வருவதால் படிப்படியான முன்னேற்றத்தைக் காணும் போகிறீர்கள் என்றால் அது மிகையாகாது.

நீங்கள் வெற்றிப் புன்னகையோடு வலம் வரப்போகிறீர்கள். மூடிய தொழில் நிறுவனங்களை மீண்டும் திறக்கப் போகிறீர்கள். புதிய தொழில்துறையில் இறங்கப் போகிறீர்கள். தொழில் ஆரம்பத்திற்கு வேண்டிய மூலதனம், பணியாளர்கள் எல்லாம் நாடி வரும், தேடிவரும், கூடிவரும். ஒப்படி வரும் என்றுதானே கேட்கிறீர்கள். அது தான் விதி. தேடிவருவது விதி. தேடிப்போவது மதி. கவலையை விடுங்கள்.

**குடும்பத்தில் மகிழ்ச்சி** பணி நீக்கம் செய்யப்பட்ட நீங்கள் பணியில் அமரப் போகிறீர்கள். இடமாற்றம் ஏற்பட்டு சோறு தண்ணீர் இல்லாமல் கஷ்டப்பட்ட நீங்கள் மனைவி, மக்களோடு சேரப் போகிறீர்கள். 'இல்லாணை இல்லா ஞும் வேண்டாம்' என்று ஈன்றெடுத்த தாய் வேண்டாம், செல்லாது அவன் வாய்ச்சொல்' என குடும்பத்திலும், சமுதாயத்திலும் உங்கள் நிலை இப்படித்தானே இருந்தது. இனி மனைவி - மக்கள், கொண்டாட்டம், குதுகலம் என்றல்லவா ஆகிவிடப் போகிறது.

நீதிமன்றம், காவல்துறை, வழக்கு விவகாரங்கள் எல்லாம் சாதகமாக அல்லவோ முடியப்போகின்றன. கொடுத்த கடன்காரர்களே, 'இன்னும் தேவைப்பட்டால் வாங்கிக் கொள்ளுங்கள். எல்லாம் சேர்த்துக் கொடுத்தால் போதும் அவசரமில்லை'. இது யார் சொல்வது? கடன் கொடுத்தவர்கள் அல்ல. விதி!

புதிய வேலைவாய்ப்புக்காகக் காத்திருப்போருக்கு உழைப்பு, சந்தேகத்தேயுதல், ஓலை வரும். சந்தேகத்தேயுதல், மாணவர்கள் மீண்டும் தொடர்பு போகிறார்கள். விடுபட்டுப் போன

ஒப்பந்தங்கள், புதிய ஒப்பந்தங்கள், கலைஞர்களுக்கு தேடிவரப் போகின்றன. அரசியல்வாதிகள், தொழிலாளர்கள் ஏற்றம் பெறுவார்கள். திருமணத்துக்கு காத்திருப்போருக்கு இனி வரன்கள் வீடு தேடி வரப் போகின்றன.

**கெட்டிமேனம் கொட்டும்! மணவிழா களைக்கட்டும்!!**

விரோதி ஆண்டின் முதல்பாதி, வளர்ச்சி பெறும் ஆண்டாகவும், இரண்டாம் பகுதி நீங்கள் வாழ்க்கையில் எச்சரிக்கை எடுத்துக்கொள்ள வேண்டிய கட்டாயத்தை அறிவுறுத்தும் ஆண்டாகவும் இருக்கும் என்பதில் கொஞ்சமும் ஐயப்படத் தேவையில்லை. கடந்தகால இயல்பு வாழ்க்கையில், தொழில் வழியில், உத்தியோக வழியில், மனைவி வழியில், வாழ்க்கைத் துணைவர் வழியில் சில சங்கடங்கள் இருந்தாலும் மறற்படி எல்லாமே சிறப்பாகவே இருந்தது என்றே சொல்லலாம். என்னத்தே சிறப்பாக இருந்தது என்று தானே கேட்கிறீர்கள். 'ஆணை வரும் பின்னே மணியோசை வரும் முன்னே' என்பார்கள். மணி ஓசைக்கே நீங்கள் இப்படி பயப்படலர்கள் என்றால் ஆணை வந்தால் என்ன செய்வீர்களோ! பயப்படாதீர்கள்.

**குளறுபடிகள் தீரும்**

சித்திரை மாத மூன்றாமிடத்துச் சூரியன் அடுத்து 01.05.2009 இல் இடமாறும். குரு ஜென்மத்துக்கு வந்தாலும், ஏறாமிடத்து சனியை அல்லவா பாக்கப்போகிறது. இது கடந்தகால வாழ்க்கைக்கு ஒரு முன்னேற்றம் என்றே கூற வேண்டும். இப்போது தொழிலில் இருந்து வந்த, உத்தியோகத்தில் இருந்து வந்த குளறுபடிகள் தீரும் என்றே சொல்லலாம்.

கணவன்-மனைவிக்கு இருந்த விரிசல் அல்லது துணைவருக்கு இருந்து வந்த நேயம், நொடிகள் எல்லாம் தீரும் காலம் என்றே சொல்லலாம். இதற்கு ஆறு பன்னிரண்டில் அமர்ந்துள்ள ராகு-கேது பக்க பலமாக இருப்பார்கள் என்றே சொல்லலாம்.

நான்கு ஒன்பதுக்குரிய சுகீரன் தன்ஸ்தானத்தில் உச்ச பலத்துடன் நிற்பதால் ஏற்றுமதி - இறக்குமதி தொழில், கடல் கடந்த பிள்ளைகளால் ஆதாயம், மகிழ்ச்சி, பணவரவு, தாய் - தந்தையால் ஒத்தாசை, உறவு எல்லாமே உயர்ந்த நிலையில் காணப்படுகின்றன. கவர்ச்சி கரமான வளத்தைகளால் பல சாதனைகளைப் படைப்பீர்கள். வீடு, மனை, வாகனம், வாங்குவோ சீதிருத்தம் செய்யயவோ முனைவீர்கள்.

**அமர்க்களம்**

வீட்டில் பிள்ளைகள் திருமணம், கிரகப் பிரவேசம், மஞ்சள் நீராட்டுவிழா, சீமந்தம் போன்ற அடுக்கடுக்கான சுபநிகழ்ச்சிகள், மேளம் ஆரவாரங்கள் எல்லாம் அமர்க்களமாகவே நடைபெறும். கல்வி கற்கும் மாணவர்கள், கலை உலகத்தினர், அரசியல்வாதிகள், தொழிலதிபர்கள், தொழிலாளிகள் சந்தேகம் இப்போது ஏற்றமான காலம். இந்தக் காலத்தில் வங்கியில் இருக்கும் உங்கள் பணம், பொன்னாபரணம், பூமி போன்ற அழியா சொத்து அனைத்தையும்

மாற்றி, சமர் மூன்றாண்டு காலம் எடுத்து அனுபவிக்க முடியாத சேமிப்பில் வைத்திடல் மிகவும் அவசியம் என்பதை நீங்கள் உணர வேண்டும். 'வருமுன் காப்போம்' என்ற உபதேசம் இப்போது உங்களுக்கு மிகவும் பொருந்தும் என்றே சொல்லலாம்.

'கண்டங்கள் நாலேழெட்டில் கருதிய சனி சேய் நிற்கில் தெண்டங்கள் மிகவுண்டாகும் திரவிய நாசமாகும் கொண்டதோர் மனைவி வேறாம் குடும்பத்தில் செட்டு நஷ்டம் பணகுள நாடுவிட்டு பரதேசம் போவான்தானே'. கடந்த காலத்தில் நடந்த நல்லவைகள் யாவும் தலைகீழாக போய்விடும் என்பது குறிப்பிடத்தக்கது. சொல், செயல், நடவடிக்கையில் மாணவர்கள், கலைஞர்கள், அரசியல்வாதிகள், தொழிலதிபர்கள், தொழிலாளிகள் செயல்பட எச்சரிக்கப்படுகிறீர்கள். என்ன இருந்தாலும் விரோதி ஆண்டு வரும் விக்ருதி ஆண்டுக்கு ஒரு எச்சரிக்கை ஆண்டு என்றே சொல்லலாம்.

**அந்தஸ்தும் கூடும்! செல்வாக்கும் உயரும்!!**

இந்த ஆண்டு முதல் பகுதி வளப்பிறை பெள்ளணி ஆண்டாகவும் நடைபெறும் என்பதில் சந்தேகமே இல்லை.

**சர்வதாரி ஆண்டின்**

இயல்பு நிலை மாறாமல் வெற்றி நடைபெட்டுக் கொண்டிருக்கும் உங்களுக்கு பதினொன்றாமிடத்து ராகுவும் குருவும் ஆறாமிடத்து சனியும், ராசியில் உச்சம் பெற்ற சுகீரனும் வாழ்க்கையின் பாதுகாவலர்களாக இருக்கும் போது உங்களுக்கு மகிழ்ச்சிக்கு பஞ்சமா?

ராசியில் உச்சம் பெற்ற சுகீரனால் எல்லா வகையிலும் நீங்கள் கவர்ச்சியாக காணப்படுவதால் காரியங்கள், அதாவது செய்யும் தொழிலில் மேன்மை, நிறுவனப் பணியாளர்களின் ஒத்துழைப்பு, வெட்டிக் கொண்டுவா என்றால் கட்டிக்கொண்டே வரும் பணியாளர்களையல்லவா பெற்றிருக்கிறீர்கள். உத்தியோக உயர்வு ஏற்படும். சக ஊழியர்களிடம் உங்களுக்கு இருக்கும் மரியாதை ஒருபடி உயர்ந்தே காணப்படும்.

**பொருளாதார உயர்வு**

வங்கிகளுக்கே கடன் கொடுக்கும் அளவுக்கு நீங்கள் பொருளாதாரத்தில் உயர்ந்து நிற்கிறீர்கள். ஐந்தாமிடத்து கேதுவால் ஆன்மீக ஈடுபாடு, தர்மகாரியங்கள் அனைத்தும் சிறப்பாகத்தானே நடைபெறுகின்றன. பூர்வீகம், புத்திரர்களால் மேன்மை, மகிழ்ச்சி எல்லாம் இப்போது ஏற்படத்தானே செய்யும்.

இளம் வயதினருக்கு படிப்பு, ஏற்ற வேலைவாய்ப்புகள், சுயதொழில் முயற்சிகள் எல்லாம் நல்லபடியாக நடைபெறும் ஆண்டு. திருமண நிகழ்ச்சிகள், பிள்ளைப்பேறு, சடங்குகள், சும்பந்தங்கள் அட்டா, இப்போது உங்கள் குடும்பம் ஒரு கோயில் போல அல்லவா காட்சி அளிக்கிறது. நீங்கள் சமுதாயத்தில் ஒரு பெரிய மனிதர் என்ற அங்கீகாரத்தை பெற்று விட்டீர்களென்றால் அது மிகையாகாது.

'செய்யுந் தொழிலே தெய்வம்'. அந்த திறமைதான் நமக்கு செல்வம். கையும், காலும்தான் உதவி. கொண்டகடமை தான் நமக்கு பதவி' என்ற சிந்தனையுடைய நீங்கள் எந்தத் துறையை சேர்ந்தவராயினும் உழைப்பீர், உயர்வடைவீர். மாணவ, மாணவியர் வங்கிகளின் உதவியாலோ அல்லது சொந்த பொறுப்பிலோ பெரிய படிப்பை தொடர், முடிக்க இது ஒரு வளப்பிறை நேரம். கப்பல்துறை, விமானத்துறை, ஆசிரியத்துறை, எழுத்துத்துறை, உணவுத்துறை, பத்திரிகைத்துறை, நீதிமன்ற வழக்குரைஞர்துறை, கலைத்துறை இது சிறப்படைபும் காலம் என்றால் அது மிகையாகாது.

**அரசியல் செல்வாக்கு**

பலர் வாகன சீதிருத்தங்கள், அலங்காரமனை அமைத்தல், பெரும் விலை வாகனத்தில் பவனிவரும் அழகே ஒரு தனியமுகு. பொதுக் காரியத்தில் ஈடுபாடு கொண்டு வாரி வழங்கும் கொடை அழகு ஒரு தனியமுகு. இன்னும் புகழ்ந்து கொண்டே போகலாம். கலைஞர்கள், அரசியல்வாதிகள் அனைவருக்கும் இது ஒரு ஏற்றமான காலம்.

நீங்கள் தான் சின்னப் பம்பாயிருந்தாலும் பெரிய கும்மை எடுத்து அடிப்பவராயிற்றே. மேற்சொன்ன இயல்பு நிலையை பாத்துக் கொள்ளுங்கள். எப்படிப்பட்டாலும் இந்த ஆண்டின் கதாநாயகன் நீங்கள் தான் என்றால் சந்தேகமே இல்லை. தொடரட்டும், உங்கள் வெற்றிப் பயணம். (முற்றும்)

# நாமத்தில் யோரை நிறுத்தக் கோரி சென்னையில் பிரமாண்டமான பேரணி

சென்னை, ஏப். 11  
இலங்கையில் போரை நிறுத்த வலியுறுத்தி சென்னையில் நேற்றுமுன்தினம் முதல்வர் கருணாநிதி தலைமையில் பிரமாண்டமான பேரணி நடந்தது.

இந்தியா உட்பட உலக நாடுகள் எழுப்பும் குரலை மதித்து, இலங்கை அரசு போரை நிறுத்த வேண்டும் என்று சென்னையில் தி.மு.க. சார்பில் நேற்றுமுன்தினம் மாலை பேரணி நடடபெற்றது.

மன்றோ சிலையில் இருந்து புறப்பட்ட பேரணிக்கு முதல்வர் கருணாநிதி தலைமை வகித்தார். பல்லாயிரக்கணக்கான ஆண்களும், பெண்களும் கலந்து கொண்டனர். காங்கிரஸ், விடுதலைச் சிறுத்தைகள், முஸ்லிம் லீக் தொண்டர்களும் பெருமளவில் பங்கேற்றனர். 'வானில்' இருந்த படியே பேரணியில் கருணாநிதி கலந்து கொண்டார். பேரணியில் அன்பழகன், மு.க.ஸ்டாலின், ஆற்காடு வீராசாமி, துரைமுருகன், பொன்முடி உள்ளிட்ட அமைச்சர்கள், தயாள அம்மாள், ராசாத்தி அம்மாள், தயாநிதிமாறன், கனிமொழி மற்றும் மு.க. தமிழரசு, கயல்விழி, தி.மு.க. வேட்பாளர்கள் டி.ஆர்.பாலு, டி.கே.எஸ்.இளங்கோவன், ஆர்.எஸ்.பாரதி மற்றும் சுப.இளவரசன் உட்பட ஏராளமானோர் பங்கேற்றனர்.

ஊர்வலத்தினர், இலங்கை அரசை இனப்படுகொலையை நிறுத்து என்று கோஷங்கள் எழுப்பினர். இலங்கை ஜனாதிபதி ராஜபக்ஷவுக்கு எதிராகவும் கோஷங்கள் எழுப்பப்பட்டன. இந்த பிரமாண்டமான பேரணி மாலை 6.30 மணிக்கு சேப்பாக்கம் விருந்தினர் மாளிகையை அடைந்தது. அங்கு நடந்த கூட்டத்தில், கருணாநிதி உட்பட தலைவர்கள் பேசினர்.

அங்கு முதல்வர் கருணாநிதி பேசியவை வருமாறு:-

இலங்கை அரசை, போரை நிறுத்து என்று முழக்கமிட்டு லட்சக்கணக்கில் பேரணியாக வந்திருக்கிறீர்கள். இதற்கு நான் தலைமை ஏற்றது மகிழ்ச்சியளிக்கவில்லை. 'இதற்கு ஒரு வழி சொல்', 'வழி சொல்' என்று இங்கே ஆணையிட்டார்கள். எவ்வழியைச் சொல் வேன் என்று புரியாமல் புலம்பித் தவிக்கிறேன். இந்தப் பிரச்சினையில் 50, 60 ஆண்டு காலமாக பெரியார், அண்ணா காலத்தில் இருந்து என்னை ஈடுபடுத்திக் கொண்டவன். நான் அங்கு செல்ல தடை விதித்தபோதும் அவர்கள் இங்கே வரும் வாய்ப்பு ஏற்பட்டு, இலங்கைத் தமிழர்களுக்கு காவலர்களாக

இருக்கும் நண்பர்களுக்கு தோழனாக இருக்கிறேன்.

இலங்கைப் பிரச்சினை எனக்கு புதிய பிரச்சினை அல்ல. நானும் பேராசிரியரும்



இதற்காக எம். எல்.ஏ.பதவியை துறந்தோம் என்று இங்கே கூறினார்கள். இப்போது சிலர் ஏன் ஆட்சியைத் துறக்கக்கூடாது என்கிறார்கள். ஆட்சியை துறக்காமல் இருப்பது எனக்காக அல்ல, அப்படிக்கேட்பவர்களுக்கு தான் ஆட்சியைத் துறக்காமல் இருக்கிறேன். ஆட்சியைத் துறந்து குடியரசுத் தலைவர் ஆட்சி ஏற்பட்டால் இவர்கள் பேசும் பேச்சுக்கு, எத்தனை ஆண்டு சிறை என்பதை நான் எண்ணிப் பார்க்கிறேன். இவர்களைக் காக்கவே நான் ஆட்சியை இழக்கவில்லை.

இங்கே வீரமணி பேசும்போது, 'நீங்கள் உடனே வழிகாட்டுங்கள், உங்களுக்குத் தெரியாத வழியா?' என்றார். ஈழத்தந்தை செல்வா, அமிர்தலிங்கத்துடன் 1974இல்

குரலாக இருக்க வேண்டும். தமிழர்களை காப்பாற்றுங்கள் தாயே என்று சோனியா காந்தியை, அவர் என்னை விட இணையவராக இருந்தாலும் கேட்டுக் கொள்கிறேன்.

ஜெயலலிதா முதல்வராக இருந்தபோது சட்டமன்றத்தில் நிறைவேற்றிய தீர்மானத்தில் பிரபாகரனை அழைத்து வந்து தண்டனை தரவேண்டும் என்றார். போரில் புலிகளுக்கு தோல்வி ஏற்பட்டால் ஜெயலலிதாவின் தீர்மானப்படி பிரபாகரனை அழைத்து வந்து தண்டனை தரவேண்டும். ராஜபக்ஷவை நான் கேட்டுக் கொள்வது சரித் திரத்தைப் புரட்டிப் பாருங்கள், அலெக்ஸாண்டர் படையெடுத்து வந்தபோது பல நாடுகளை கவர்ந்தான். போரஸ் மன்னன் அவரை எதிர்த்து போரிட்டு தோற்றதும் உனக்கு என்ன வேண்டும் என்று அலெக்ஸாண்டர் கேட்டார். அதற்கு போரஸ் மன்னன், என்னை மன்னனைப் போல நடத்த வேண்டும் என்றான். போரஸ் மன்னனின் வீரத்தைப் பாராட்டி அலெக்ஸாண்டர் அவனை மன்னனாக உட்கார வைத்தான். அதேபோல போர் முடிவு எப்படி இருந்தாலும் போரஸ் மன்னனை, அலெக்ஸாண்டர் நடத்தியது போல நடத்த முன்வர வேண்டும். இது தனிப்பட்ட பிரபாகரனுக்காக அல்ல, தமிழர்களுக்கு சம அதிகாரம் தந்து, ஆட்சியில் சதந்திரம் தந்து நடத்த வேண்டும். என்ன முடிவானாலும் அதைத் தனக்கு சாதகமாக எடுத்து, தமிழ் குலத்தை அழிப்பேன் என்று கங்கணம் கட்டி ராஜபக்ஷ நடந்தால் சரித்திரம் மன்னிக்காது - என்றார்.

தமிழகம் வந்து பெரியாரையும் எங்களை யும் சந்தித்தார். எங்களால் இயன்ற உதவியை செய்வோம் என்றேன். பெரியார், நாங்கள் அடிமையாக இருக்கிறோம், ஒரு அடிமை இன்னொரு அடிமைக்கு எப்படி உதவுவது? என்று கேட்டார். அந்த நிலையில்தான் நாம் இருக்கிறோம்.

போரை நிறுத்து என்று உலக நாடுகள் கேட்கின்றன. இந்தியா கேட்கிறது. அந்தக் குரல் சோனியாவின் குரலாக இருக்கிறது. நான் விரும்புவது அது இந்திரா காந்தியின்

## மும்பையில் தாக்குதல் நடத்த மீண்டும் திட்டம் விமான நிலையப் பாதுகாப்பு அதிகாரிப்பு

மும்பை, ஏப்ரல் 11  
மும்பையில் மீண்டும் வெறியாட்டம் நடத்த தீவிரவாதிகள் மேற்கொண்ட சதி கண்டுபிடிக்கப்பட்டுள்ளது. இதையடுத்து, சவுதி அரேபிய தூதரகம், மும்பை விமான நிலையம் ஆகியவை உட்பட முக்கிய இடங்களுக்குப் பாதுகாப்பு அதிகரிக்கப்பட்டுள்ளது.

மும்பையில் கடந்த ஆண்டு நவம்பர் 26 ஆம் திகதி பாகிஸ்தான் தீவிரவாதிகள் தாக்குதல் நடத்தினர். இதில் கைது செய்யப்பட்ட ஹஸாப் என்ற தீவிரவாதி விசாரணைக்கு உட்படுத்தப்பட்டு வருகிறார்.

இந்நிலையில், மும்பையில் மீண்டும் ஒரு தீவிரவாத தாக்குதல் சம்பவத்தை நிறைவேற்ற தீவிரவாதிகள் தயாராகி வருகின்றனர் என உளவுத்துறை எச்சரிக்கை விடுத்துள்ளது. இவர்கள் மும்பையில் கபே பரேபேகுதியில் மேக்டவரின் நான்காவது மாடியில் இருக்கும் சவுதி தூதரகத்தை தகர்க்க திட்டமிட்டுள்ளனர் என தெரியவந்துள்ளது.

தீவிரவாதிகள் சவுதி அரேபியன் ஏர்லைன்ஸ் நிறுவனத்திற்கும் குண்டு மிரட்டல் விடுத்துள்ளனர். இதை மேற்கொள்ள அல்-குவைதா திட்டமிட்டுள்ளது என உளவுத்துறை கூறியுள்ளமையால் பாது

காப்பு பல மடங்கு அதிகரிக்கப்பட்டுள்ளது.

தேர்தல் சமயத்தில் இந்த தாக்குதல் களை நடத்தி இந்தியாவுக்கு அதிக நெருக்கடிகளை ஏற்படுத்த அல்-குவைதா திட்டமிட்டுள்ளது என்ற தகவலும் வெளியாகியுள்ளது.

"இது குறித்து மும்பைப் பொலிஸ் அதிகாரி ஒருவர் கூறுகையில், பாதுகாப்பை அதிகரிக்கும்படி எங்களுக்கு உத்தரவு வந்துள்ளது. எப்போதும் விழிப்புடன் இருக்கும்படி கூறப்பட்டுள்ளோம். சவுதி அரேபியாவின் துணைத் தூதரகத்துக்கு மட்டுமல்ல, சவுதியிலிருந்து வரும் அனைத்து விமானங்களுக்கும் கூடுதல் பாதுகாப்பு கொடுத்து வருகிறோம்" என்றார்.

"அதேசமயத்தில் சவுதியிலிருந்து வரும் விமானங்களில் இரகசிய படப்பிடிப்புக் கருவிகளைப் பொருத்தியும் கண்காணித்து வருகிறோம். லஷ்கர்-இ-தொய்ப்பா, ஜெய்ஷ-இ-முகமது ஆகிய தீவிரவாத அமைப்புகளும் மிரட்டல் விடுத்து வருகின்றன என உளவுத்துறை கூறி வருகிறது. என்றாலும் இத்தீவிரவாதிகள் அனைவரையும் விட அல்-குவைதா தீவிரவாதிகள் மோசமானவர்கள்" என்றும் குறிப்பிட்டுள்ளார்.

## இந்தியத் தேர்தலுக்கு பின்னர் அமைதிப் பேச்சு ஆரம்பம்

இஸ்லாமாபாத், ஏப்ரல் 11  
"மும்பையில் தீவிரவாதிகள் நடத்திய தாக்குதலுக்குப் பின் தடைப்பட்ட அமைதிப் பேச்சுகள், இந்திய லோக்சபா தேர்தலுக்குப் பின்னர் ஆரம்பமாகும்" என பாகிஸ்தான் ஜனாதிபதி ஆஷிப் சந்தாரி நம்பிக்கை தெரிவித்துள்ளார்.

இது தொடர்பாக தனியார் தொலைக்காட்சிக்கு அவர் அளித்துள்ள பேட்டியில் "இந்தியாவுடனான அமைதிப் பேச்சுகள் மும்பையில், பாகிஸ்தான் தீவிரவாதிகள் நடத்திய தாக்குதலைத் தொடர்ந்து நிறுத்தப்பட்டுள்ளன. இந்தியாவுடன் அமைதி முயற்சிக்கு நான் எடுத்த நடவடிக்கைகள் அனைத்தும் பலனற்றுப் போயின" என குறிப்பிட்டுள்ளார்.

"இருப்பினும், இந்தியாவில் லோக்சபா தேர்தல் முடிந்ததற்குப் பின்னர் அமைதிப் பேச்சுகள் ஆரம்பமாகும் என நம்புகிறேன். நடப்பு ஆண்டுக்கான இந்திய வரவு - செலவுத் திட்டத்தில் இராணுவத்துக்கான நிதி ஒதுக்கீடு 24 சதவீதம் அதிகரிக்கப்பட்டுள்ளது. ஆப்கானிஸ்தானில் இந்தியா

### பாக். ஜனாதிபதி நம்பிக்கை

உட்பட வெளிநாட்டு உளவு நிறுவனங்கள் சித்து விளையாட்டுகளில் ஈடுபட்டுள்ளன" என்றும் அவர் சுட்டிக்காட்டியுள்ளார்.

"இதை முடிவுக்குக் கொண்டு வரச் சர்வதேச அளவில் ஒருமித்த கருத்து ஏற்படவேண்டும். பலுசிஸ்தான் மாகாணத்தில் ஆளில்லாத விமான தாக்குதல் எதுவும் நடத்தமாட்டோம் என அமெரிக்கா உறுதி அளித்துள்ளது. தேவையற்ற தாக்குதல்களால் பாகிஸ்தான் மக்கள் பாதிக்கப்படுகிறார்கள். பாகிஸ்தான் அரசுக்கும் பிரச்சினை ஏற்பட்டுள்ளது" என்றும் அவர் கவலை தெரிவித்துள்ளார்.

"சுவாட்பகுதியில் அமைதித் திட்டங்கள் ஏற்படுத்தப்பட்டன. எனினும், இவற்றால் ஏற்பட்டுள்ள பயன்களை ஆராய வேண்டியுள்ளது. ஆராய்வுக்குப் பின்னர், அதன் அடிப்படையில் எதிர்காலத் திட்டங்கள் வகுக்கப்படும். உளவு அமைப்புகளால் குற்றஞ்சாட்டப்பட்டுள்ள பல நபர்கள் தேடப்படுகிறார்கள். இவர்களில் தலைமறைவாக நூற்றுக்கணக்கானவர்கள் மட்ட

டுமே பலுசிஸ்தானில் உள்ளனர் என தெரிய வருகிறது. மற்றவர்கள் கூறுவது போல் ஆயிரக்கணக்கான தீவிரவாதிகள் அங்கு முகாமிட்டிருக்கவில்லை" என்றும் சந்தாரி குறிப்பிட்டுள்ளார்.

## இலங்கையில் போரை நிறுத்துக; மார்க்சிஸ்ட் கட்சி வலியுறுத்தல்

சென்னை, ஏப். 11  
இலங்கையில் நடைபெறும் யுத்தத்தால், இலங்கைத் தமிழர்கள் கடுமையாக பாதிக்கப்பட்டுள்ளனர்.


- இவ்வாறு மார்க்சிஸ்ட் கட்சியின் மாநில செயலாளர் என்.வரதராஜன் நேற்று முன்தினம் வெளியிட்ட அறிக்கையில் தெரிவித்துள்ளார். அதில் மேலும் தெரிவித்திருப்பவை வருமாறு:-

சுதந்திரப் பரப்பில் 2 லட்சம் தமிழர்கள் முடக்கப்பட்டுள்ளனர். இதனால் அப்பாவி தமிழர்கள் உயிருக்கு

ஆபத்து ஏற்பட்டுள்ளது.

யுத்தத்துக்கு முடிவு கட்டி பேச்சின் மூலம் இலங்கை அரசு நிரந்தர தீர்வு காணவேண்டும் இந்தக் குரல் ஏகோபித்த குரலாக எழுந்த பிறகும் பிரச்சனைக்கு தீர்வு காணப்படவில்லை. மத்திய அரசும் ஐ.நாவும் தலையிட்டு யுத்தத்தை நிறுத்தி ஒன்றுபட்ட இலங்கைக்கு உட்பட்டு தமிழர்களுக்கு அனைத்து அதிகாரங்களும் உள்ளடக்கிய சுயாட்சி அளிக்க முயற்சி மேற்கொள்ள வேண்டும் -- என வலியுறுத்தப்பட்டுள்ளது.

# மூன்றாவது ஒருநாள் போட்டியில் ஆஸ்திரேலிய வீரர்களின் வெற்றி



விக்கெட் வீழ்த்திய பவிசர் சியில் தன்னாபிரிக்க வீரர்கள்

தென்னாபிரிக்க மற்றும் அவுஸ்திரேலிய அணிகளுக்கிடையிலான மூன்றாவது ஒரு நாள் கிரிக்கெட் போட்டியில் தென்னாபிரிக்க அணி 25 ஓட்டங்களால் வெற்றி யீட்டியது.

நாணயச் சுழற்சியில் வென்று முதலில் துடுப்பெடுத்தாடிய தென்னாபிரிக்க அணி 50 ஓவர்கள் நிறைவில் 6 விக்கெட்டுக்களை இழந்து 289 ஓட்டங்களைப் பெற்றது. தென்னாபிரிக்கா சார்பில் சிறப்பாகத் துடுப்பெடுத்தாடிய கலிஸ் 70 ஓட்டங்களையும் டிவில்லியர்ஸ் 80 ஓட்டங்களையும் குவித்தனர்.

பந்து வீச்சியில் அவுஸ்திரேலிய அணி சார்பில் மைக்கல் ஜோன்ஸன் 4 விக்கெட்

டுக்களை வீழ்த்தினார்.

பதிலுக்குத் துடிப்பெடுத்தாடிய அவுஸ்திரேலிய அணி 50 ஓவர்கள் நிறைவில் 7 விக்கெட்டுக்களை இழந்து 264 ஓட்டங்களை மாதிரிமே பெற்றது. அந்த அணி சார்பில் பெர்குவன், ஹோப்ஸ் ஆகியோர் தலா 63 ஓட்டங்களை எடுத்தனர். பந்து வீச்சில் தென்னாபிரிக்காவின் வன்டோர் மேர்வ் 3 விக்கெட்டுக்களை வீழ்த்தினார்.

இந்தப் போட்டியின் ஆட்டநாயகனாக தென்னாபிரிக்காவின் ஜக்கலிஸ் தெரிவானார்.

ஐந்து போட்டிகள் கொண்ட தொடரில் தென்னாபிரிக்க அணி 2-1 என்ற அடிப்படையில் முன்னிலை வகிக்கிறது.

ஆஷ்ஸ் தொடருக்கான இங்கிலாந்து அணி அறிவிப்பு

அவுஸ்திரேலிய அணிக்கு எதிரான ஆஷ்ஸ் தொடருக்கான 25 வீரர்கள் கொண்ட இங்கிலாந்து உத்தேச அணியில் முன்னாள் அணித்தலைவர் மைக்கல் வோர்ன் இடம் பெற்றுள்ளார். வீரர்களின் ஆட்டத்திறன் அடிப்படையில் ஆஷ்ஸ் தொடருக்கான அணி தேர்வு செய்யப்பட்டுள்ளது.

ஆஷ்ஸ் தொடருக்காக தெரிவு செய்யப்பட்டுள்ள உத்தேச அணியில் இது வரை இங்கிலாந்து அணியில் விளையாட ரஷித் என்ற 21 வயது சுழற்பந்து வீச்சாளர் மட்டுமே நேரடியாகத் தேர்வு செய்யப்பட்டுள்ளார். தனது கடைசி டெஸ்ட் போட்டியை 7 ஆண்டுகளுக்கு முன் விளையாடிய விக்கெட் காப்பாளர் ஜேம்ஸ் போஸ்டர் 3ஆவது விக்கெட் காப்பாளராகத் தேர்வு செய்யப்பட்டுள்ளார். 2005ஆம் ஆண்டு அவுஸ்திரேலிய அணியை வென்ற இங்கிலாந்து அணியில் இடம்பெற்றிருந்த 8 வீரர்கள் அப்படியே இந்த அணியில் சேர்க்கப்பட்டுள்ளனர்.

## டெண்டுகரின் மெழுகுச்சிலை தயார்; திங்களன்று அவரே திறந்து வைப்பார்

மும்பை, ஏப்.11

லண்டனில் செதுக்கப்பட்ட டெண்டுகரின் மெழுகுச்சிலை மும்பையில் எதிர்வரும் 13ஆம் திகதி திறக்கப்படுகிறது. இதனை அவரே திறந்து வைக்கிறார்.

இங்கிலாந்தின் லண்டன் நகரில் 'மேடம் டொடல்' என்ற பிரபலமான மெழுகுச்சிலை அருங்காட்சியகம் உள்ளது. இங்கு உலகின் பல்வேறு துறைகளைச் சேர்ந்த புகழ்பெற்ற நட்சத்திரர்களுக்கு மெழுகுச்சிலை வைத்து கௌரவிக்கப்படுகிறது. உலகின் முக்கியமான சுற்றுலா மையமாகவும் இந்த அருங்காட்சியகம் விளங்கி வருகிறது. இங்கு ஏற்கனவே இந்தியாவைச் சேர்ந்த ஹிந்தி நடிகர்களான அமிதாப் பச்சன், ஷாருகான், சல்மான்கான், நடிகை ஜஸ்வந்தா ராய் மற்றும் முன்னாள் பிரதமர்களான இந்திராகாந்தி, ராஜீவ்காந்தி, நரசிம் மராவ் ஆகியோருக்கு மெழுகுச்சிலை வைக்கப்பட்டுள்ளது.

இந்த வரிசையில் இந்திய கிரிக்கெட் அணி



மனைவியுடன் சச்சின்...

யின் சாதனைச் சிகரம் சச்சின் டெண்டுகரின் மெழுகுச்சிலையும் இங்கு இடம் பெறுகிறது.

இதற்காக டெண்டுகரின் மெழுகுச்சிலை லண்டனில் இருந்து 7 ஆயிரம் கிலோமீற்றர் தூரத்தில் உள்ள மும்பைக்கு விமானத்தில் கொண்டு வரப்படுகிறது. தனது மெழுகுச்சிலையை பார்க்க டெண்டுகர் அதிக ஆர்வமுடன் இருக்கிறார். 13ஆம் திகதி அன்று தனது சிலையை அவரே திறந்து வைக்கவுள்ளார்.

## சச்சினின் வழியில் மகன் அர்ஜுன்



அர்ஜுன் சச்சின்

தமது பிள்ளைகளை தமது பதவியில் அமர்த்தும் முறை விளையாட்டு உலகிலும் உண்டு. சச்சின் மகன் அர்ஜுன், இங்கிலாந்து கால்பந்து நட்சத்திரம் பெக்காம் மகன் புரூக்ளின் போன்றவர்கள் சாதனை வீரர்களாக வலம்வரகாத்திருக்கின்றனர். இந்திய அணியின் நட்சத்திரத் துடுப்பாட்ட வீரர் சச்சின் தனது 16ஆவது வயதில் கிரிக்கெட் உலகிற்கு அறிமுகமானார்.

சுமார் 20 ஆண்டுகளாகக் கிரிக்கெட் விளையாடி வரும் இவர் டெஸ்ட், ஒரு நாள் போட்டிகளில் அதிக ஓட்டங்கள், அதிக சதம் அடித்து சாதனை வீரராக ஒளிக்கிறார். இவரது வழியில் இவரின் மகன் அர்ஜுனும் புதிய அவதாரம் எடுப்பார் என எதிர்பார்க்கப்படுகிறது. சச்சினுக்கு 11 வயதாக இருக்கும்போது இராமாகாந்த் அச்சேகரிடம் பயிற்சி பெற்றார். தற்போது அர்ஜுனுக்கும் 10வயதாகிறது. தந்தை சச்சினிடம் அவ்வப்போது பயிற்சி பெற்று வருகிறார் அர்ஜுன். இன்னும் சில ஆண்டுகளில் மும்பை அணிக்காக அறிமுகமாகும் வாய்ப்புள்ளது.

இது குறித்து சச்சின் கூறியவை வருமாறு:-

இளம் வயதில் விளையாடத் தொடங்கும்போது சிலவற்றை இழக்கவேண்டியிருக்கிறது. உதாரணமாக நான் சிறுவனாக இருக்கும்போது எனது பெற்றோருடன் அதிகநேரம் செலவிடமுடியாது. பெரும்பாலும் பயிற்சியில் தான் இருப்பேன்.

சர்வதேச கிரிக்கெட்டில் காலடி எடுத்து வைத்தபோது குடும்பத்தைப் பிரிந்து, அதிக நாட்கள் வெளிநாட்டில் தங்கும் நிலையேற்பட்டது. போட்டிகளின்போது கடுமையான நெருக்கடிகளை சந்திப்பதால், குடும்பத்தையே மறந்து விடுவோம். இங்கிலாந்து கால்பந்து வீரர்களின் சகஜமான ஓய்வூதியை கிடைக்கும்போது எனது மகன் அர்ஜுனுடன் பொழுதைக் கழிப்பேன். என்னைப்போல அவனுக்கும் கிரிக்கெட் மீது ஆர்வம் உண்டு. ரி.வி.யில் மல்யுத்த சாகசத்தை விரும்பிப் பார்ப்பான். என்னோடு பயிற்சி மேற்கொள்ளும்போது ஆட்ட நுணுக்கங்களைச் சொல்லிக் கொடுப்பேன். கிரிக்கெட்டை தேர்வு செய்யும்படி வற்புறுத்தமாட்டேன். விரும்பும் இருந்தால் தடுக்கவும் மாட்டேன். என்னால் முடிந்த அளவுக்கு அனைத்து உதவிகளையும் அளிப்பேன் - என்றார்.

சச்சின் சொல்வதை வைத்துப் பார்க்கும் போது மிக விரைவில் அர்ஜுன், கிரிக்கெட்டில் களமிறங்குவார் என்பது தெளிவாகிறது.



பிலிப்பைன்ஸின் தலைநகரான மனிலாவில் பெரிய வெள்ளிக்கிழமை மையப்போட்டி. கிறிஸ்தவ ஆலயங்களில் இடம்பெற்ற ஆராதனை நிகழ்ச்சிகளில் ஆயிரக்கணக்கான மக்கள் கலந்துகொண்டார்கள். தேவாலயமொன்றில் இடம்பெற்ற இயேசுரிசான் சிலுவையில் அறைப்பப்படும் நிகழ்வை பிரதிபலிக்கும் நிகழ்வு ஒன்றைக் காணலாம்.

## புதிய மலேஷிய அரசு பதவியேற்பு

கோலாலம்பூர், ஏப்ரல் 11

மலேஷிய பிரதமர் நஜீப் அப்துல் ரசாக் தலைமையில் 28 பேர் கொண்ட புதிய அமைச்சரவை வியாழக்கிழமை பதவியேற்றது. மலேஷியாவின் புதிய பிரதமராக நஜீப் அப்துல் ரசாக், கடந்த 3ஆம் திகதி பொறுப்பேற்றார்.

பிரிட்டனிஷர் தொட்டிங்காம் பல்கலைக்கழகத்தில் பொருளாதாரம் படித்த நஜீப் (வயது 55) மலேஷியாவின் இரண்டாவது பிரதமர் அப்துல் ரசாக் ஹுசைனின் புதல்வர் என்பது குறிப்பிடத்தக்கது. இவர் தமது 22ஆவது வயதிலேயே எம்.பியாகத் தெரிவுசெய்யப்பட்டவர். மலேஷிய அமைச்சரவையில் பல்வேறு பொறுப்புகளை இவர் வகித்து வந்துள்ளார்.

நஜீப் தலைமையில் 28 பேர் கொண்ட புதிய அமைச்சரவை நேற்றுமுன்தினம் வியாழக்கிழமை பதவி ஏற்றுக்கொண்டது.

## அமெரிக்க மிசோரி மாநில மேயராக கடந்த மாதம் ஓர்ந்த பிரேக்கர் தெரிவு!

வாஷிங்ரன், ஏப்.11

அமெரிக்காவிலுள்ள மிசோரி மாநிலத்தில் கடந்த மார்ச் 11 ஆம் திகதி இறந்து போன ஒருவர் இந்த மாதம் 7 ஆம் திகதி செவ்வாய்க்கிழமை வினப்பீல்ட் நகர மேயராக தெரிவு செய்யப்பட்டுள்ளார்.

அமெரிக்காவிலுள்ள மாநிலம் மிசோரி. அங்குள்ள வினப்பீல்ட் நகர மேயர் தேர்தல்

சமீபத்தில் நடந்தது. இதில் மேயராக இருந்த ஹாரி ஸ்டோன் பிரேக்கர் மீண்டும் போட்டியிட்டார்.

அவர் தன் 69 ஆம் வயதில் மாரடைப்பால் கடந்த மார்ச் மாதம் 11 ஆம் திகதி இறந்துவிட்டார்.

அவர் இறந்த ஒரு மாதத்துக்குப் பின்னர் கடந்த செவ்வாய்க்கிழமை மேயர் தேர்தல் நடந்தது. ஆனால், அதற்கு முன்னரே வாக்குச்சீட்டுக்கள் அச்சடிக்கப்பட்டு விட்டன. இதனால், அவர் பெயரை வாக்குச்சீட்டுக்களிலிருந்து அகற்ற முடியவில்லை.

எனினும், இந்தத் தேர்தலில் அந்த நகர மக்கள் இறந்து போன மேயருக்கு 90 சதவீத வாக்குகள் போட்டு அவரை தேர்ந்தெடுத்துள்ளனர். அவரை எதிர்த்துப் போட்டியிட்ட ஓல்டர்மன் பெர்னி பாந்தர் வெறும் 23 வாக்குகளை மட்டுமே பெற்றுள்ளார்.

வெற்றி பெற்ற ஸ்டோன்பிரேக்கரை எதிர்த்துப் போட்டியிட்ட ஒரே வேட்பாளர் என்ற முறையில் ஓல்டர்மன் பெர்னி பாந்தரே மேயராக நியமிக்கப்படவுள்ளார். அவர் அடுத்த ஆண்டு ஏப்ரல் மாதம் நான்காம் விசேட தேர்தல் வரை மேயராக நீடிப்பார்.

ஹாரி ஸ்டோன் பிரேக்கர் ஏற்கனவே 3 முறை மேயராக இருந்தவர். அவர் கடந்த 2008 ஆம் ஆண்டு வெள்ளத்தில் வீடுகள் சேதமடைந்தபோது, அவர் செய்த சேவைக்காக பெரிதும் பாராட்டப்பட்டார்.

## பாகிஸ்தானில் ஆட்சியைக் கைப்பற்ற தலிபான் அமைப்பு தீவிர முயற்சி

இஸ்லாமாபாத், ஏப்.11

பாகிஸ்தான் ஆட்சியை கைப்பற்றுவதில் தலிபான்கள் தீவிரமாக உள்ளார்கள். வடமேற்கு எல்லைப்புற மாநிலத்திலுள்ள ஸ்வாட் பகுதியின் நிர்வாகத்தைக் கைப்பற்றியுள்ள அவர்கள் தங்கள் செல்வாக்கை இதர பகுதிகளிலும் நீடிக்கத் தொடங்கியுள்ளார்கள். தலைநகரான இஸ்லாமாபாத்தையும் தாங்கள் கைப்பற்றுவார்கள் என அவர்கள் அறிவித்திருக்கிறார்கள்.

பாகிஸ்தானின் ஸ்வாட் பகுதியிலிருந்து புறப்பட்ட 400 முதல் 500 தீவிரவாதிகள் இஸ்லாமாபாத்துக்கு 100 கிலோ மீற்றர் தொலைவிலுள்ள பர்னா எனும் இடத்தில்

2 கிராமங்களைக் கைப்பற்றியுள்ளார்கள். அங்குள்ள முன்னேற்றத்தை தடுத்து நிறுத்துவதற்கான முயற்சியில் லஷ்கர் தீவிரவாதிகளும், பழங்குடி இன தீவிரவாதிகளும் ஈடுபட்டுள்ளனர்.

இந்த தீவிரவாதிகளுடன் தலிபான்கள் 2 நாட்கள் யுத்தம் செய்தனர். அதன் பின்னர் அந்தக் கிராமங்களை தலிபான்கள் கைப்பற்றினார்கள்.

இந்த சண்டையில் 8 தீவிரவாதிகளும் லஷ்கர் தீவிரவாதிகளில் 2 பேரும், 3 பொலிஸாரும் இறந்துள்ளனர். இஸ்லாமாபாத்தின் ஸ்வாட் பகுதியிலுள்ள தலிபான்கள் வர் மெளலானா பல்லுல்லா தலிபான்

தீவிரவாதிகளை பர்னர் நகரிலேயே தங்கி இருக்கும்படி உத்தரவிட்டுள்ளார். அந் நகரிலுள்ள பல வீடுகளுக்குத் தீ வைத்த அவர்கள் அங்கு முகாம்களை அமைத்துள்ளனர்.

இதற்கிடையில், பாகிஸ்தான் தலிபான் தளபதி முல்லா நஜீர் அகமது கூறுகையில், இஸ்லாமாபாத்தை கைப்பற்றுவதற்காக பல்வேறு தீவிரவாதக் குழுக்கள் ஒன்றாக இணைந்துள்ளன என தெரிவித்தார்.

இஸ்லாமாபாத்த் நகரம் எங்களைக் கைப்பற்றும் நாளில் வெகு தொலைவில் இருக்கும்படி உத்தரவிட்டுள்ளார். அவர் ஒரு தொலைக்காட்சி நிகழ்ச்சியில் அவர் அளித்த பேட்டியில் கூறியுள்ளார்.

# சோனியா மற்றும் இந்தியத் தலைவர்களுக்கு

## எவ்வித அச்சுறுத்தலையும் நாம் விடுக்கவில்லை

### உளவுத் துறையின் எச்சரிக்கை மக்களை திசை திருப்பும் நடவடிக்கை என்கிறார் நடேசன்

கொழும்பு, ஏப்ரல் 11  
இந்தியக் காங்கிரஸ் கட்சியின் தலைவி சோனியாகாந்தி உட்பட இந்தியத் தலைவர்களுக்கு எந்தவித அச்சுறுத்தல்களையும் தமது அமைப்பு விடுக்கவில்லை என்று விடுதலைப்புலிகளின் அரசியல் துறைப் பொறுப்பாளர் பா.நடேசன் தெரிவித்துள்ளார்.

சி.என்.என்-ஐ.பி.என் எனும் ஆங்கிலத் தொலைக்காட்சிக்கு தமிழீழ விடுதலைப்புலிகள் இயக்கத்தின் அரசியல் துறைப் பொறுப்பாளர் பா.நடேசன் மின்னஞ்சல் அனுப்பியுள்ளார்.

தமிழர்களின் அவலத்தையும், அவர்களின் சுயநிர்ணய உரிமைக்கான போராட்டத்தையும் மறைக்கவும், திசை திருப்பவும் இப்படிப்பட்ட விஷமத்தனமாக பிரசாரம் திட்டமிட்டு செய்யப்படுகிறது.

ஈழத் தமிழர்களுக்கும் இந்திய மக்களுக்கும் இடையே உள்ள அபிமானத்தை சிதைக்க உறுதியுடன் தொடர்ந்து செயற்பட்டுவரும்

சக்திகள் இப்படிப்பட்ட அடிப்படையற்ற கதைகளை கட்டிவிட்டு வருகின்றன.

காங்கிரஸ் கட்சித் தலைவர் சோனியாவை தேர்தல் பிரசாரத்தின் போது விடுதலைப் புலிகள் தாக்கலாம் என்று இந்தியாவின் உளவுத் துறை வெளியிட்ட எச்சரிக்கை,

இந்திய மக்களை திசை திருப்பும் நடவடிக்கை, சோனியா காந்திக்கோ அல்லது அவருடைய பிள்ளைகளுக்கோ எங்களிடமிருந்து எந்த அச்சுறுத்தலும் இல்லை" என்று நடேசன் தெரிவித்துள்ளார்.

# காயமடைந்தவர்களுக்கு சிகிச்சையைளிப்பதில் புதுமாத்தளன் வைத்தியசாலையில் சிக்கல்

கொழும்பு, ஏப்.11  
வடக்கில் பெய்யும் மழை காரணமாக போர்ப்பிரதேசத்தில் காயமடைந்து புதுமாத்தளன் வைத்தியசாலைக்குச் செல்கின்றவர்களையும் ஏனைய நோயாளிகளையும் பொறுப்பேற்று சிகிச்சையளிப்பதில் வைத்தியர்களும், ஊழியர்களும் பெரும் சிரமங்களுக்கு உள்ளாகியிருக்கின்றனர் எனத் தெரிவிக்கப்படுகின்றது.

நேற்றுமுன்தினமிரவு காற்றுடன் தொடங்கிய மழை சிறிது நேர இடைவெளியின் பின்னர் தொடர்ச்சியாகப் பெய்து

**பயணிகள்...**  
(முதலாம் பக்கத் தொடர்ச்சி)  
கே.கணேஷ் அறிவித்துள்ளார்.  
மாவட்டச் செயலகத்தால் வழங்கப்பட்ட ஏப்ரல் மாதத்தின் 4ஆவது கப்பல் சேவைக்கான அனுமதிச் சிட்டை பெற்றவர்களும் அவசர தேவையின் நிமித்தம் பிரயாணம் மேற்கொள்ள இருப்பவர்களும் இன்று காலை 8 மணிக்கு பிரயாண ஏற்பாடுகளுடன் யாழ்ப்பாணம் ரயில் நிலையத்துக்கு சமூகமளக்குமாறு அரசாங்க அதிபர் அறிவித்துள்ளார். (1)

**மக்களை மீட்கும்...**  
(முதலாம் பக்கத் தொடர்ச்சி)  
மீட்பதற்காக இராணுவத்தால் ஏற்படுத்தப்பட்ட மீட்பு நிலைகள் சில அமைந்துள்ளன. அறிவிக்கப்பட்ட பாதுகாப்பு வழிகளின் ஊடாக மக்களை வெளியேற்றமாறு கோரும் அறிவிப்புகளும் மேற்கொள்ளப்படுகின்றன எனவும் பாதுகாப்பு அமைச்சு கூறுகின்றது.  
அதேவேளை, இந்த மீட்பு நடவடிக்கைகளுக்கு ஆதரவாக சில மட்டுப்படுத்தப்பட்ட தாக்குதல் நடவடிக்கைகளும் மேற்கொள்ளப்படும் என்றும் அந்த அமைச்சு அறிவித்துள்ளது.  
ஆனால், இத்தகைய தாக்குதல்கள் பொதுமக்களுக்கு மேலும் ஆபத்தை விளைவிக்கும் என்று ஆய்வாளர்கள் கவலை வெளியிட்டுள்ளனர். (அ-சி)

### பாதுகாப்பு வலயம்...

(முதலாம் பக்கத் தொடர்ச்சி)  
அமெரிக்க வெளிவிவகார அமைச்சின் ஏற்பாட்டில் வியாழக்கிழமை நடைபெற்ற இணைத்தலைமை நாடுகளின் பிரதிநிதிகளின் கூட்டத்திலேயே இந்த வேண்டுகோள்கள் முன்வைக்கப்பட்டுள்ளன. இந்த கூட்டத்தில் அமெரிக்கா, ஐரோப்பிய ஒன்றியம், நோர்வே, ஜப்பான் ஆகிய நாடுகளின் பிரதிநிதிகள் கலந்துகொண்டனர். இது தொடர்பாக அமெரிக்க வெளிவிவகார அமைச்சின் செய்தி குறிப்பில் தெரிவிக்கப்பட்டுள்ளதாவது:-  
இலங்கையின் மனிதாபிமான நிலை குறித்து ஆராய்வதற்காக இணைத்தலைமை நாடுகளின் பிரதிநிதிகள் வியாழக்கிழமை காலை கூட்டமொன்றை நடத்தினர்.  
அமெரிக்காவின் தென் மற்றும் மத்திய ஆசியாவிற்கான உதவி வெளிவிவகார அமைச்சர் ரிச்சட் பெளச்சர் அமெரிக்கா சார்பில் இதில் கலந்துகொண்டார்.  
இலங்கை இராணுவத்துக்கும் விடுதலைப்புலிகளுக்கும் இடையிலான மோதலில் குறுகிய நிலப்பரப்பில் சிக்கியுள்ள ஒரு லட்சத்துக்கும் அதிகமான மக்களின் பாதுகாப்புக் குறித்து இணைத்தலைமை நாடுகள் ஆழ்ந்த கவலை தெரிவித்தன.  
அப்பகுதியில் இருந்து பொதுமக்கள் சுதந்திரமாக நடமாடுவதற்கு அனுமதிக்குமாறு அவர்கள் விடுதலைப்புலிகளைக் கேட்டுக் கொண்டனர்.  
இலங்கை அரசும் விடுதலைப்புலிகளும் பாதுகாப்பு வலயத்தை மதிக்க வேண்டிய மற்றும் மக்களைப் பாதுகாக்க வேண்டிய தேவை குறித்து இணைத்தலைமை நாடுகளின் பிரதிநிதிகள் ஆராய்ந்தனர்.

அதேவேளை-  
விடுதலைப்புலிகள் இயக்கத்தால் ஆபத்து ஏற்படலாம் என்ற அச்சத்தினால் காங்கிரஸ் தலைவி சோனியா காந்தி, அவரது மகன் ராகுல் காந்தி, மகள் பிரியங்கா காந்தி ஆகியோருக்கான பாதுகாப்பை இந்திய மத்திய உள்துறை அமைச்சு அதிகரித்துள்ளது.

அனைத்து மாநில உதவி பொலிஸ் அத்தியட்சகர்களுக்கும் இது தொடர்பான உத்தரவு பிறப்பிக்கப்பட்டுள்ளதாகத் தெரிவிக்கப்படுகின்றது. குறிப்பாக தென் மாநிலங்களில் சோனியா மற்றும் அவரது குடும்பத்தினர் பிரசாரத்துக்கு வரும்போது மிகுந்த அவதானத்துடன் இருக்க வேண்டும் எனவும் அறிவுறுத்தப்பட்டுள்ளது.

கொண்டிருக்கிறது எனத் தெரிவிக்கப்படுகின்றது.

சிறிய பாடசாலை கட்டடம் ஒன்றில் செயற்பட்டு வருகின்ற புதுமாத்தளன் வைத்தியசாலையின் வெளிநோயாளர் பிரிவு ஒரு மரத்திற்குக் கீழ் நிலத்தில் கூரை விரிப்புகளை விரித்து, மர நிழலிலேயே செயற்பட்டு வந்தது எனவும், தற்போது பெய்யும் மழை காரணமாக மரத்தடியில் வெளிநோயாளர் பிரிவைச் செயற்படுத்த முடியாத நிலை ஏற்பட்டிருக்கிறது எனவும், வைத்தியசாலை வட்டாரங்கள் தெரிவித்துள்ளன.

நேற்றுமுன்தினம் பெரும் எண்ணிக்கையில் காயமடைந்து இந்த வைத்தியசாலைக்குச் சென்றவர்களுக்கு உடன் சிகிச்சை அளிப்பதற்குப் போதிய இடவசதியின்றி வைத்தியர்களும் பணியாளர்களும் பெரும் கஷ்டமடைந்திருந்தனர் எனவும் அந்த வட்டாரங்கள் தெரிவித்துள்ளன.

இதேவேளை, இலங்கையில் பல இடங்களிலும் பரவலாகப் பெய்துவரும் மழை காரணமாக பாதுகாப்பு வலயப் பகுதியும் மிகவும் மோசமாகப் பாதிக்கப்பட்டுள்ளது என முல்லைத்தீவு மாவட்ட சுகாதார சேவைகள் பணிப்பாளர் டாக்டர் வரதராஜா பி.பி.லிக்குத் தெரிவித்தார்.

கப்பல் திருப்பிச் சென்றது  
கடுமையான மழை காரணமாக அங்கு நேற்று வந்த செஞ்சிலுவைச் சர்வதேசக் குழுவின் அணுசரணையுடனான அரசு உதவிக் கப்பலும் திரும்பிச் சென்றுவிட்டது என்றும் அவர் குறிப்பிட்டார். (அ-சி)

# நேற்று நடந்த தாக்குதல்களில் 292 பேர் ப்லி; 350 பேர் காயம்

கொழும்பு, ஏப்.11  
முல்லைத்தீவு மாவட்டத்தில் உள்ள புதுக்குடியிருப்பு பகுதியில் கடுமையாக பெய்து வரும் மழைக்கும் மத்தியில் படையினர் நேற்று நடத்திய ஷெல் தாக்குதலில் 292 பேர் படுகொலை செய்யப்பட்டுள்ள துடன் 350-க்கும் அதிகமானோர் படுகாயமடைந்துள்ளனர்- என்று இணையத்தளங்கள் தெரிவித்தன.

இச் சம்பவம் தொடர்பாக இணையத்தளங்களில் தெரிவிக்கப்பட்டிருப்பவை வருமாறு:

நேற்று வெள்ளிக்கிழமை அதிகாலை 4 மணி தொடக்கம் இரவு 7 மணி வரை நடத்தப்பட்ட தாக்குதலில் 292 பேர் படுகொலை செய்யப்பட்டுள்ளதுடன் 350-க்கும் அதிகமானோர் படுகாயமடைந்துள்ளனர்.

கடும் மழையினால் பதுங்குபுகள்களுக்கு

நீர் நிரம்பியதால் அவற்றுக்குள் பாதுகாப்பு எடுக்க முடியாத நிலையில் மக்கள் பெரும் அவதிப்பட்டுள்ளனர்.

பள்ளமான பகுதிகளுக்குள் நீர் நிரம்பியதால் மேட்டு நிலங்களை நோக்கிச் சென்ற மக்கள் மீதும் படையினர் தாக்குதல்களை நடத்தினர்.

இதேவேளையில் மாத்தளன் மருத்துவமனைப் பகுதி மழையினால் வெள்ளக் காடாக காட்சியளிக்கின்றது. இதனால் காயமடைந்தவர்களை மருத்துவமனைக்கு கொண்டு செல்ல முடியாத நிலையும் ஏற்பட்டது.

இதன் காரணமாக காயமடைந்த பெருமளவிலான மக்கள் உயிரிழந்து விட்டதாகத் தெரிவிக்கப்பட்டது. - என்றுள்ளது.

(அ-1)

### வன்னிப் பேரவலத்தை...

(முதலாம் பக்கத் தொடர்ச்சி)  
தற்போதைய வன்னி நிலைமை குறித்து சம்பந்தப்பட்ட அனைவரும் கைக்கொள்ள வேண்டிய கடப்பாடுகளை இலங்கை ஜனாதிபதிக்கு அவர் நினைவுபடுத்தினார் என்று ஐக்கிய நாடுகள் சபை விடுத்துள்ள அறிக்கையில் குறிப்பிடப்பட்டுள்ளது.

இதேவேளை -

வன்னியில் பாதுகாப்பு வலயத்தில் உள்ள தமிழ் மக்கள் அனுபவிக்கும் கஷ்டங்களுக்கும் அவலங்களுக்கும் தமிழீழ விடுதலைப்புலிகளே முழுப்பொறுப்பு-

மக்களை வெளியே செல்ல அனுமதிக்கு மாறு பல தடவைகள் வேண்டுகோள் விடுக்கப்பட்ட போதிலும் அதனைப் பொருட்படுத்தாத விடுதலைப்புலிகள் மக்களை மனித கேடயங்களாக பயன்படுத்துகின்றனர்.

ஐக்கிய நாடுகள் சபை மற்றும் சர்வதேச அமைப்புகள் ஆகியன பொதுமக்களை வெளியே செல்ல அனுமதிக்குமாறு பல தடவைகள் வேண்டுகோள் விடுத்த போதிலும் விடுதலைப்புலிகள் அதனை மதிக்கவில்லை; செவிசாய்க்கவில்லை. அதனாலேயே இந்தப் பிரச்சினை மூதா காரமாகி உள்ளது-

பொதுமக்களைப் பாதுகாப்பதற்கான சர்வதேச கடப்பாடுகளை இலங்கை அரசு நன்குணர்ந்து அவற்றை கடைப்பிடித்து வருகிறது. அத

னாலேயே மக்கள் வெளியேறுவதற்கான சுதந்திரத்தை வழங்குமாறு புலிகளிடம் வற்புறுத்துமாறு ஐ.நா.விடமும் ஏனைய பல அமைப்புகளிடமும் கோரினோம் - என்று ஜனாதிபதி மஹிந்த ராஜபக்ஷ எடுத்த துரைத்தார் - என ஜனாதிபதியின் ஊடகப் பிரிவு வெளியிட்ட அறிக்கையில் விவரிக்கப்பட்டுள்ளது. (அ-6)

### போர் நிறுத்தம்...

(முதலாம் பக்கத் தொடர்ச்சி)  
தமிழ்த் தேசியக் கூட்டமைப்பு நாடாளுமன்ற உறுப்பினர் என். சிறிகாந்தா மேற்கண்டவாறு தெரிவித்தார்.

இனப்பிரச்சினை தொடர்பாக பேச்சு நடத்த வருமாறு இந்திய வெளியுறச் செயலர் சிவசங்கர் மேனன் கூட்டமைப்புக்கு அழைப்பு விடுத்திருந்தார்.

இந்த அழைப்பை நிராகரிப்பதாக தெரிவித்த நாடாளுமன்ற உறுப்பினர் என்.சிறிகாந்தா மேலும் கூறியதாவது:-

வன்னியில் தமிழ் மக்கள் பெரும் துன்பங்களை அனுபவித்துத்துக் கொண்டிருக்கும் சூழ்நிலையில் இனப்பிரச்சினை குறித்துப் பேசுவதற்கு கூட்டமைப்புத் தயாரில்லை.

வன்செயல்களும், படுகொலைகளும் நிறுத்தப்பட வேண்டும். அங்கு போர் நிறுத்தம் உடன் நடைமுறைக்கு கொண்டுவரப்பட வேண்டும்.

வன்னியில் இடம்பெறும் வன்செயல்களுக்கு பின்னணியில் இந்தியா இருப்பதாக குற்றச்சாட்டுக்கள் எழுந்துள்ளன. அவை உண்மையானால் இந்தியாவால் வன்செயல்களையும் நிறுத்த முடியும்.

வன்செயல்கள், கொலைகள் நிறுத்தப்பட்டு, போர் நிறுத்தம் கொண்டு வரப்பட்டால், இந்தியாவின் அழைப்பை ஏற்று பேச்சு நடத்தலாம்.

இந்தியாவில் தேர்தல் நடைபெறவிருக்கும் நிலையில் விடுக்கப்பட்டுள்ள இந்த அழைப்பை உள்நோக்கம் கொண்டதாக கூட்டமைப்பு கருதுகின்றது. - என்றுள்ளது. (அ-1)

**வாங்கிவிடுவீர்களா?**  
மாச் - ஏப்ரல் மாத இதழ்கள்  
அம்மா  
அன்னை  
தாய்  
அறிவு  
தோல்  
கற்பாடு வெளியீடு  
★ தரம் 1, 2, 3  
கற்பிக்கக்கூடிய ஆசிரியர் தேவை  
T.P. 021 222 7442

**புவிமியல்**  
S.R. பரலா  
A/L 2011  
ரண்டி பரீட்சை  
Sat, Sun - 8 - 9 a.m.  
A/L 2010  
கடைப்பிடிப்பில்  
A/L 2009  
Bat.I-Sat, Sun - 9 - 10 a.m.  
Bat.II-Sat, Sun - 11 - 12 a.m.  
கைத்தொழில்  
Sat, Sun - 10 - 11 a.m.  
Paper Class  
Sat, Sun - 12 - 1 p.m.  
ஆரம்பம் 11.04.2009 (Sat)

**தேவை**  
1- பக்க வடிவமைப்பாளர்கள்  
2- கணணித் துட்டச்சாளர்கள்  
★ ஆகக் குறைந்தது குறைந்த விலை அளவுபவன்.  
★ யூடிமர்நூதர சைப்பிடுகுதிப்பிடு  
வசிப்பவர்களுக்கே இருக்க வேண்டும்.  
★ வியத்திப்பிடு முப்பத்திடுகுதிடு  
★ புகுதி நேரப் பணிக் குறு விரிப்பிடுகுதிடு  
★ ஆணர், பெணர் இருப்பவர்களுக்கும்.  
★ இடிகுறும் (௩௦௦௦-௨௦௦௦) நூணர்யும் (௩௦௦௦-௨௦௦௦)  
மு.ப. ௨30 - ௦௩௩ ௨30 வணர்  
தூணர் யுற்து முன் அறுபவச் சான்றிடுகுதிடுகளுடன் நெரிப் யுறவு.  
உறயிடு பணிகுறு, 361, சான்றிடுகுதிடு, யடுகுலாணர்.